

स्पीकर बिरला के खिलाफ अविश्वास प्रस्ताव खारिज

शाह बोले- आंख मारने वाले स्पीकर पर सवाल उठा रहे; विपक्ष ने माफी मांगो के नारे लगाए

बढ़ता राजस्थान

नई दिल्ली (एजेंसी)। लोकसभा में बुधवार को स्पीकर ओम बिरला को पद से हटाने वाला अविश्वास प्रस्ताव ध्वनिमत से खारिज हो गया। गृह मंत्री अमित शाह ने 56 मिनट तक प्रस्ताव पर सरकार की तरफ से जवाब दिया। इस दौरान उन्होंने राहुल गांधी और कांग्रेस पर जमकर हमला बोला। शाह ने कहा कि 18वीं लोकसभा में कांग्रेस सांसदों को बोलने के लिए भाजपा से दो गुना ज्यादा समय मिला। फिर भी विपक्ष के नेता कहते हैं कि हमें बोलने नहीं दिया जाता। जब बोलने का मौका आता है तो वे जर्मनी में होते हैं, इंग्लैंड में होते हैं। शाह ने कहा- एक तो वे बोलना नहीं चाहते हैं। जब बोलना चाहते हैं तो नियम के अनुसार नहीं बोलना चाहते हैं। ये सदन नियम से चलेगा। स्पीकर को नियमों के उल्लंघन पर रोकने और टोकने का अधिकार है। ये सदन मेला नहीं है, जो नियम से नहीं चलेंगे, उसका

माइक बंद ही होगा। गृह मंत्री ने आगे कहा- राहुल सदन में पीएम मोदी से आकर गले लग जाते हैं। आंख मारते हैं। फ्लाइंग किस देते हैं। मुझे तो बोलने में भी शर्म आती है। ये स्पीकर के आचरण पर सवाल करते हैं। अपने आचरण पर भी तो सवाल करिए। शाह के जवाब के दौरान विपक्ष ने जमकर हंगामा किया और अमित शाह माफी मांगो के नारे लगाए।

शाह ने गिनाया, कांग्रेस- राहुल को सदन में कितना समय मिला

कितना बोलना है इसके लिए कुछ नियम बने हैं। 17वीं लोकसभा कांग्रेस को 157 घंटे 55 मिनट का समय दिया गया। जबकि उनके 52 सदस्य थे। कांग्रेस को भाजपा से 6 गुना ज्यादा समय दिया गया। जबकि भाजपा के पास 6 गुना ज्यादा सदस्य थे। 18वीं लोकसभा में भी कांग्रेस को भाजपा से दो गुना समय मिला। नेता प्रतिपक्ष कहते हैं कि हमें बोलने नहीं दिया जाता। मगर बोलने का मौका



आता है तो जर्मनी में होते हैं इंग्लैंड में होते हैं। फिर शिकायत करते हैं। 18वीं लोकसभा में 157 घंटे 55 मिनट कांग्रेस के सदस्य बोले। मैं विपक्ष नेता से पूछना चाहता हूँ कि आप तब क्यों नहीं बोले। किसने रोका था। वो तो आपका अधिकार है कि आपकी पार्टी से कौन बोलेगा।

विपक्ष के नेता स्पीकर के खिलाफ प्रस्ताव ने

भी कुछ नहीं बोलते। फिर प्रस्ताव लाते क्यों हैं। एक तो बोलना नहीं चाहते हैं। बोलना चाहते हैं तो नियम अनुसार नहीं बोलना चाहते। वक्फ संशोधन-धारा 370 जैसी चर्चाओं से राहुल गायब रहे। एसआईआर पर चर्चा थी। विपक्ष के नेता को बोला गया कि आप बोलिए। नहीं बोले। उन्होंने सदन डिस्टर्ब किया। उनको अचानक एक आईडिया आया कि मेरी प्रेस कॉन्फ्रेंस पर चर्चा हो। आपके परनाना से लेकर आपकी दादी से पिता जी तक, बड़े बड़े नेता के प्रेस कॉन्फ्रेंस पर बहस नहीं हुई। 16वीं लोकसभा में राहुल गांधी ने 2014, 2015, 2017 और 2018 में राष्ट्रपति के अभिभाषण पर ध्वन्यवाद प्रस्ताव में भाग नहीं लिया। उन्होंने 16वीं लोकसभा में केंद्रीय बजट पर किसी भी चर्चा में भी हिस्सा नहीं लिया। उन्होंने किसी भी सरकारी विधेयक पर चर्चा में भाग नहीं लिया। 16वें, 17वें, 19वें, 20वें और 21वें सत्रों में उन्होंने राष्ट्रपति के अभिभाषण पर चर्चा में भाग नहीं लिया।



शाह ने कहा- 17वीं लोकसभा में राहुल की उपस्थिति 51% थी

विपक्ष के नेता राहुल गांधी अपने अधिकारों की बात करते हैं। 17वीं लोकसभा में उनकी उपस्थिति 51% थी। राष्ट्रीय आसत 67% है। वेणुगोपाल ने टोका- ये प्रस्ताव स्पीकर के लिए या नेता प्रतिपक्ष के खिलाफ। शाह ने कहा- एक भी विधेयक पर चर्चा में हिस्सा नहीं लिया। 25वीं केंद्रीय बजट में भी चर्चा में भाग नहीं लिया। उनकी पार्टी 4 दशक के बाद ऐसा प्रस्ताव लेकर आई है, उस पर भी राहुल गांधी ने हिस्सा नहीं लिया। फिर कहते हैं बोलने नहीं दिया जाता। मुझे लगता है वे बोलना ही नहीं चाहते।

भारत आ रहे थाई जहाज पर होर्मुज स्ट्रेट में हमला : ओमान की नौसेना ने 20 कू मेंबर का रेस्क्यू किया

अमेरिका-इजराइल Vs ईरान 12वां दिन



बढ़ता राजस्थान

तेल अवीव/तेहरान (एजेंसी)। भारत आ रहे थाईलैंड के एक कार्गो जहाज पर होर्मुज स्ट्रेट में हमला हुआ है। ओमान के पास चल रहे इस जहाज को प्रोजेक्टाइल से निशाना बनाया गया।

थाईलैंड के परिवहन मंत्रालय ने बताया कि जहाज पर मौजूद 23 में से 20 कू सदस्यों को सुरक्षित बचा लिया गया है। हालांकि हमला किसने किया, इसकी जानकारी नहीं है। थाई झंडे वाला यह बल्क कैरियर मयूरी नारी संयुक्त अरब अमीरात से रवाना हुआ था। होर्मुज स्ट्रेट से गुजरते समय जहाज के पिछले हिस्से पर हमला हुआ, जिससे इंजन रूम में आग लग गई। बताया गया है कि तीन लापता कू सदस्य उस समय इंजन रूम में ड्यूटी पर थे। कैंटन के आदेश पर बाकी कू ने जहाज छोड़ दिया और लाइफबोट में सवार हो गए। ओमान की नौसेना ने 20 कू मेंबर को बचाकर खसाब शहर पहुंचाया। थाईलैंड के अधिकारियों के मुताबिक रॉयल थाई नेवी स्थिति पर नजर रखे हुए है और बचाव अभियान के लिए अंतरराष्ट्रीय एजेंसियों के साथ मिलकर काम कर रही है।

स्पेन ने इजराइल से अपना राजदूत हटाया

स्पेन ने इजराइल में अपने राजदूत को औपचारिक रूप से हटा दिया है। सरकार ने एक दिन पहले ही इस कदम को मंजूरी दी थी। मैड्रिड ने पिछले साल सितंबर में राजनयिक तनाव बढ़ने के बाद अपने राजदूत को वापस बुला लिया था। यह विवाद तब और बढ़ गया जब इजराइल के विदेश मंत्री ने स्पेन सरकार के कुछ फैसलों की आलोचना की थी।

देशभर में एलपीजी की किल्लत, एजेंसी के बाहर लंबी लाइनें

यूपी-बिहार में पुलिस सुरक्षा में सिलेंडर बंट रहे



बढ़ता राजस्थान

घरेलू सिलेंडर की डिलीवरी 2.5 दिन में ही होगी

नई दिल्ली (एजेंसी)। अमेरिका-इजराइल की ईरान से जंग की वजह से देशभर में एलपीजी की किल्लत हो रही है। गैस सिलेंडर लेने के लिए एजेंसियों पर लंबी लाइनें लगी हैं। दिल्ली, मध्य प्रदेश, महाराष्ट्र, उत्तर प्रदेश और राजस्थान समेत कई राज्यों ने कॉमर्शियल गैस सिलेंडर की सप्लाई पर रोक से होटलों और रेस्टोरेंट्स में खाना नहीं बन पा रहा है। वहीं, एलपीजी सिलेंडर की किल्लत के चलते अयोध्या में राम रसोई को बंद कर दिया गया है। 8 साल में पहला मौका है जब राम रसोई बंद की गई है।

इस बीच देश में रसोई गैस (एलपीजी) की कमी की खबरों को सरकार ने फेक बताया। जनता से शांत रहने की अपील की और एलपीजी की कमी को लेकर झूठी खबरें न फैलाने को कहा है। पेट्रोलियम और प्राकृतिक गैस मंत्रालय की संयुक्त सचिव सुजाता शर्मा ने मीडिया ब्रीफिंग में बताया कि देश में एलपीजी की डिलीवरी साइकल अभी भी 2.5 दिन ही बना हुआ है। देश में ईंधन की कोई कमी नहीं है और लोग घरकार पैनिक बुकिंग न करें। सप्लाई चेन को दुरुस्त रखने के लिए घरेलू एलपीजी का उत्पादन 25% तक बढ़ा दिया गया है। कुछ जगहों पर गलत जानकारी की वजह से लोग पैनिक बुकिंग और जमाखोरी कर रहे हैं।

फूड डिपार्टमेंट के अफसरों की छुट्टी कैसिल, रेस्टोरेंट में तवा रोटी, साउथ इंडियन फूड मिलना बंद

जयपुर। राजस्थान में कॉमर्शियल और घरेलू गैस सिलेंडर की सप्लाई प्रभावित होने लगी है। जहां सिलेंडर मिल रहे हैं, वहां कालाबाजारी के आरोप लग रहे हैं। ऐसे में सिलेंडरों को लेकर हालात बिगड़ने लगे हैं। तेल कंपनी इंडियन ऑयल कॉर्पोरेशन का इंटरनल सर्वर एसडीएमएस (सेल्स एंड डिस्ट्रीब्यूशन मैनेजमेंट सिस्टम) सुबह से बंद है। इस कारण इंडेन गैस उपभोक्ता मोबाइल, वॉट्सएप और ऑनलाइन रिफिलिंग बुक नहीं करवा पा रहे हैं। प्रदेश में गैस सिलेंडर की सप्लाई प्रभावित होने के चलते सीएम भजनलाल शर्मा ने बैठक की। गैस सिलेंडर की आपूर्ति सुचारू बनाए रखने के लिए खाद्य नागरिक एवं आपूर्ति विभाग के अधिकारियों की छुट्टियां कैसिल कर दी गई हैं। सीएम ने कालाबाजारी करने वालों के खिलाफ कड़ी कार्रवाई करने को कहा है।

टोंक में भारत गैस की एक एजेंसी ने पोषाहार के लिए दिए जाने वाली सिलेंडरों की सप्लाई रोक दी है। जयपुर में कॉमर्शियल सिलेंडर 2500 रुपए से भी ज्यादा में बिक रहा है। इसे लेकर होटल-रेस्टोरेंट मालिक ने नाराजगी जताई है। कोटा में सप्लाई नहीं होने से कई मैस और होटल ने खाना बनाना बंद कर दिया है। वहीं, अलवर में बुधवार सुबह भारत गैस एजेंसी के ऑफिस में घरेलू गैस सिलेंडर को लेकर जमकर हंगामा हुआ।

सुप्रीम कोर्ट ने पहली बार इच्छामृत्यु की इजाजत दी

13 साल से कोमा में है बेटा, माता-पिता ने लगाई थी गुहार



बढ़ता राजस्थान

पैसिव यूथनेशिया का

मतलब होता है कि किसी गंभीर रूप से बीमार मरीज को जिंदा रखने के लिए जो बाहरी लाइफ सपोर्ट या इलाज दिया जा रहा है, उसे रोक दिया जाए या हटा लिया जाए, ताकि मरीज को प्राकृतिक रूप से मौत हो सके। सुप्रीम कोर्ट ने यह फैसला हरीश की मां निर्मला राणा और पिता अशोक राणा को इच्छामृत्यु देने की अपील पर सुनाया।

फैसले पर पिता अशोक ने कहा- हम इसके लिए लंबे समय से लड़ रहे थे। कौन से माता-पिता अपने बेटे के लिए ऐसा चाहेंगे। पिछले 3 साल से हम यह मामला लड़ रहे थे। अब उसे एम्स ले जाया जाएगा। वह पंजाब यूनिवर्सिटी में टॉपर हुआ करता था।

पीएम बोले-कांग्रेस के युवराज छोटे दायरे में सिमटे

उन्हें विकास नहीं दिखेगा; तमिलनाडु में कहा-वेस्ट एशिया मामले ने सबपर असर डाला, पैनिक होने की जरूरत नहीं

बढ़ता राजस्थान

चेन्नई/कोच्चि (एजेंसी)। पीएम नरेंद्र मोदी बुधवार को केरलम (केरल) दौरे पर हैं। उन्होंने पनाकुलम के कोच्चि में 10,800 करोड़ की कई विकास परियोजनाओं का उद्घाटन किया। इसके बाद एनडीए की एक चुनावी सभा को संबोधित किया। इस दौरान लोकसभा सांसद राहुल गांधी की आलोचना की। प्रधानमंत्री ने कहा- कांग्रेस के युवराज को यह नहीं पता कि भारत के युवा आज ड्रोन मैन्युफैक्चरिंग में कमाल कर रहे हैं। उन्हें यह भी नहीं पता कि केरल के युवाओं ने ड्रोन विकसित करने के लिए स्टार्टअप शुरू किए हैं। जो व्यक्ति अपने छोटे दायरे में सिमटा हो, उसे देश का विकास कभी नहीं दिखेगा।

पीएम ने कहा- खाड़ी और पश्चिम एशिया में जो कुछ हो रहा है, उसे लेकर लोगों का चिंतित होना स्वाभाविक है, लेकिन आज देश में बीजेपी की सरकार है। जब भी हमारा कोई देशवासी मुसीबत में फंसा है, हमने उसकी सुरक्षा सुनिश्चित करने के लिए अपनी पूरी ताकत लगा दी है।

वहीं तमिलनाडु में रैली में पीएम ने कहा कि वेस्ट एशिया ने सभी पर असर डाला है। हम इंडिया फर्स्ट की पॉलिसी पर भरोसा करते हैं। पैनिक होने की और अफवाहों पर ध्यान देने की कोई जरूरत नहीं है।



कोच्चि में पीएम के भाषण की मुख्य बातें

खाड़ी में जारी युद्ध ने हमें एक बार फिर आत्मनिर्भरता के महत्व का सबक सिखाया है। हमने देखा है कि कोविड संकट, यूक्रेन संकट और मौजूदा संकट के दौरान आत्मनिर्भर होना कितना जरूरी है। कांग्रेस जानबूझकर भड़काऊ और गैर-जिम्मेदाराना बयान दे रही है ताकि हालात और बिगड़े। ताकि हमारे लोग उसी संकट में फंसे रहें और फिर ये लोग मोदी को गाली देने वाले रील बनाकर अभियान चला सकें। चाहे इराक से नर्सों को निकालना हो या यमन में आतंकवादियों के गुरुल से फादर टॉम को छुड़ाना हो, संकट के समय भारत अपने नागरिकों को कभी नहीं छोड़ता। आज भी हमारी कोशिश यही है कि युद्धग्रस्त देशों में फंसे भारतीयों की सुरक्षित निकाला जाए। केरलम के पास नेबर, कल्चर, टैलेट, टेक्नोलॉजी और विशाल सागर का आशीर्वाद है। इसके बावजूद राज्य का विकास उस गति से नहीं हुआ जैसा होना चाहिए था। एलडीएफ और यूडीएफ की सरकार ने विकास के लिए मेहनत नहीं की। सबरीमाला मंदिर मामले में एलडीएफ और यूडीएफ की पार्टनरशिप देर लीजिए। एलडीएफ वालों पर सोना लूटने का आरोप है, जबकि यूडीएफ वालों पर चोरी का सोना बेचने का आरोप है।

इस बार यहां बीजेपी-एनडीए सरकार बनाए। आपने कांग्रेस और लेफ्ट को 70 साल से ज्यादा दिए हैं। अब बीजेपी-एनडीए को अगले 5 साल सेवा करने का मौका दीजिए। आपको विकसित केरलम की शाब्दिक झलक देखने मिलेगी। ये मोदी की गारंटी है। जो अब तक नहीं बदला, अब बदलेगा। विकसित केरलम के लिए सबसे बड़ी जरूरत टूरिज्म, टैलेट और टेक्नोलॉजी को नए अवसर देना है। कांग्रेस को केरल के युवाओं के सामर्थ्य पर भरोसा ही नहीं है। कांग्रेस के युवराज को ये भी नहीं पता कि भारत के युवा आज ड्रोन मैन्युफैक्चरिंग में कितन कमाल कर रहे हैं।

एक तरफ बीजेपी-एनडीए देश को आत्मनिर्भर बनाने के लिए प्रयास कर रहे हैं। वहीं दूसरी ओर कांग्रेस और वामपंथी दल आत्मनिर्भर भारत अभियान का मजाक उड़ाने में लगे हैं। इन्होंने देश को विदेशी देशों पर और भी ज्यादा निर्भर बना दिया है। आज ये सब मिलकर अफवाहें फैलाने में लगे हैं। यहां तक कि युद्धकाल में भी कांग्रेस, वामपंथी दल और उनके सहयोगी संगठन अपनी सारी ऊर्जा देश में दहशत फैलाने और संघर्ष पैदा करने में लगा रहे हैं।

पीएम बोले- केरल को मलयाली नाम मिला, लोगों के चेहरों पर इसकी खुशी

एनडीए की सभा से पहले पीएम अखिल केरल धीवर सभा के गोल्डन जुबली समारोह में शामिल हुए। यहां उन्होंने कहा- केंद्र सरकार ने केरल का नाम बदलकर 'केरलम' करने के प्रस्ताव को मंजूरी दे दी है। यह मलयाली लोगों के लिए खुशी का पल है। उनके चेहरे पर खुशी साफ दिख रही है।

प्रधानमंत्री मोदी ने कोच्चि में रोड शो भी किया। उन्होंने जवाहरलाल नेहरू इंटरनेशनल स्टेडियम में आयोजित करीब 300 मीटर लंबे रोड शो के दौरान कार की सनरूफ से लोगों का अभिवादन किया।

पीएम ने तमिलनाडु में 5,650 करोड़ के प्रोजेक्ट्स का उद्घाटन और शिलान्यास किया

प्रधानमंत्री ने केरल दौरे के बाद तमिलनाडु के तिरुचिरापल्ली में लगभग 5,650 करोड़ रुपए की कई विकास परियोजनाओं का लोकार्पण और शिलान्यास किया। इस दौरान उन्होंने 5 नई ट्रेनों को हरी झंडी भी दिखाई। इस अवसर पर प्रधानमंत्री ने जनसभा में कहा कि आज का कार्यक्रम तमिलनाडु के भविष्य के लिए खास है। आज शुरू किए गए प्रोजेक्ट्स लोगों को काफी फायदा पहुंचाएंगे।

SHYAM TYRES

Near Sawai Madhour Railway Line,
Diggi Road, Sanganer, Distt,
Jaipur, Rajasthan-303902
Phone: 0141-2731937
E-mail: Harishjoshi1000@Yahoo.com

HARISH JOSHI
Mo:9828584592

GIREESH
Mo:9982684592

पारिवारिक न्यायालय में दो परामर्शदाताओं के लिए आवेदन 23 मार्च तक आमंत्रित

बढ़ता राजस्थान

टॉक(पुरुषोत्तम जोशी)। पारिवारिक न्यायालय, टॉक में दो परामर्शदाताओं (काउंसलर) की राज्य सरकार द्वारा जारी गजेट में नाम प्रकाशित होने से दो वर्ष की नियुक्ति के लिए आवेदन आमंत्रित किये जा रहे हैं। पारिवारिक न्यायालय टॉक के न्यायाधीश ने बताया कि योग्य इच्छुक अभ्यर्थी अपना आवेदन पारिवारिक न्यायालय, टॉक में 23 मार्च 2026 तक कार्यालय समय में व्यक्तिगत: अथवा पोस्ट के जरिये जमा करा सकेंगे। अयोग्य अभ्यर्थियों द्वारा प्रस्तुत अथवा अपूर्ण आवेदन पत्रों पर विचार नहीं किया जावेगा।

शीतला माता की पूजा कर बासी

पकवानों का लगाया भोग



बढ़ता राजस्थान

निवाई(का.स.)। बुधवार को शहर सहित ग्रामीण क्षेत्र में शीतलाप्टमी पर्व हर्षोल्लास से मनाया गया। सुबह से ही महिलाएं समूह में इकट्ठा होकर माताजी के गीत गाते हुए शीतला माता जी के मंदिर पहुंचीं। जहां पर पूजा-अर्चना कर ठण्डे भोजन का भोग लगाया। इस मौके पर महिलाओं ने माता शीतला की कहानी सुनकर परिवार में समृद्धि व निरोगी रखने की मनोकामना की। शहर में शीतलाप्टमी पर मायला कुंड पर स्थित शीतला माताजी के मंदिर में महिलाओं का जमावड़ा लगा रहा। अल सुबह से ही शीतला माता मंदिरों में पूजा के लिए महिलाओं का तांता लगा रहा। घरों में महिलाओं ने मंगलवार की शाम को ही भोजन बनाया। भोजन में राबड़ी, चावल व दाल की पूडिया, पुआ व पुड़ी सहित कई प्रकार के व्यंजन बनाए गए। जिसको शीतला माता की पूजा कर बासा भोजन किया। महिलाएं सज धजकर हाथों में पूजन व बाय्योड़ा भोजन की थाली लिए हुए मंदिर पहुंचीं। इस दौरान मायला कुण्ड, शिवाजी कॉलोनी टीलेश्वर महादेव मंदिर सहित कई मंदिरों में महिलाओं ने शीतला माता की पूजा कर माताजी की कहानी सुनी और सुख, समृद्धि व खुशहाली की मनोकामना की।

सत्रांत संगोष्ठी आयोजित

बढ़ता राजस्थान

निवाई(का.स.)। सरस्वती विद्या मंदिर के पांचजन्य सभागार में सत्रांत माध्यमिक, उच्च प्राथमिक, शिशु वाटिका आचार्य/आचार्या संगोष्ठी का आयोजन किया गया। संगोष्ठी में सत्रांत व 1 अप्रैल से नवीन सत्रारंभ को लेकर चर्चा की गई। इस अवसर पर प्रधानाचार्य गोविंद नारायण शर्मा ने कहा कि नवीन सत्र में शैक्षिक गुणवत्ता के साथ ही संस्कार युक्त आचरण व बच्चों के सर्वांगीण विकास को सुदृढ़ करने की आवश्यकता है। उन्होंने कहा कि शिक्षा के क्षेत्र में हो रहे नवाचारों, प्रभावी विद्यालय प्रबंधन, विद्यार्थियों के सर्वांगीण विकास तथा आधुनिक शिक्षण पद्धतियों जैसे विषयों पर विशेष ध्यान देना होगा। इस दौरान नवीन प्रवेश व ठहराव सहित कई विषयों पर चर्चा की गई। सहायक प्रधानाचार्य मोहनलाल शास्त्री, सीमा माथुर, मुकेश शर्मा व शिवराज पाराशर ने नवीन सत्र के लिए कई सुझाव दिए। संगोष्ठी में कई आचार्य व आचार्या उपस्थित रहे।

पुष्पा शर्मा अध्यक्ष व भंवरी

देवी उपाध्यक्ष मनोनीत

मां गौतमी महिला मंडल के हुए चुनाव



बढ़ता राजस्थान

निवाई(का.स.)। महर्षि गौतम आश्रम में मां गौतमी महिला मंडल की बैठक आयोजित हुई। मंडल की सदस्य मधुबाला गौतम ने बताया कि बैठक में सर्वसम्मति से पुष्पा शर्मा मिश्र को अध्यक्ष व भंवरी देवी बहनोली को उपाध्यक्ष मनोनीत किया गया। इसके बाद महिला सदस्यों ने नव मनोनीत अध्यक्ष एवं उपाध्यक्ष का माला पहनाकर सम्मान किया। इसके बाद आगामी 19 मार्च को आयोजित महर्षि गौतम जयंती महात्सव के आयोजन पर विशेष चर्चा की गई। नवमनोनीत अध्यक्ष पुष्पा शर्मा ने कहा कि जयंती पर महिला मंडल का भी पूरा योगदान रहेगा।

भगवान महावीर के जन्मोत्सव एवं आदिनाथ जयंती के उपलक्ष्य में होगा विशाल रक्तदान शिविर, तैयारियां जोर-शोर पर

बढ़ता राजस्थान

निवाई(का.स.)। श्री दिगम्बर जैन महासमिति महिलांचल निवाई इकाई द्वारा भगवान महावीर के 2625 वें जन्मोत्सव के एवं आदिनाथ जयंती के उपलक्ष्य में श्री शान्तिनाथ दिगम्बर अग्रवाल सेवा सदन पर विशाल रक्तदान शिविर का आयोजन किया जाएगा। कार्यक्रम संचालक शशी सोगानी व ममता सांवलिया ने बताया कि दिगम्बर जैन सोशल ग्रुप फेडरेशन राजस्थान रीजन जयपुर के तत्वावधान में एवं दिगम्बर जैन सोशल ग्रुप समिति जयपुर के सहयोग से 15 मार्च को विशाल रक्तदान शिविर का आयोजन किया जाएगा। अग्रवाल युवा परिषद के प्रवक्ता विशाल गिंदोडी ने बताया कि शिविर का शुभारंभ मुख्य अतिथि जिला प्रमुख सरोज बंसल एवं कार्यक्रम की अध्यक्षता कर रही महिला महासमिति की रेखा जैन द्वारा किया जाएगा। इसी प्रकार शिविर में चित्रावरण लालचन्द कठमाण्या एवं दीप प्रज्वलन मोहित चंवरिया द्वारा किया जाएगा। उन्होंने बताया कि कार्यक्रम में अग्रवाल युवा परिषद, पंछी फाउंडेशन संस्था, रक्तदान शिविर समिति एवं जैन सखी संगठन विशेष सहयोग कर्ता होंगे। उन्होंने बताया कि रक्तदान शिविर की तैयारियां जोर-शोर से की जा रही है।

युवा आईएस बुडानिया की पहल: ब्लैक सोल्जर फ्लाइ तकनीक से होगा जैविक कचरे का वैज्ञानिक प्रबंधन

बढ़ता राजस्थान

सवाई माधोपुर (राकेश शर्मा)। जिले में स्वच्छता और पर्यावरण संरक्षण को नई दिशा देने के लिए जिला परिषद के मुख्य कार्यकारी अधिकारी गौरव बुडानिया की पहल पर ब्लैक सोल्जर फ्लाइ तकनीक आधारित जैविक कचरा प्रबंधन प्रणाली की शुरुआत की जा रही है। यह राजस्थान में अपनी तरह की पहली अभिनव पहल होगी, जिसके माध्यम से जैविक कचरे का वैज्ञानिक और पर्यावरण अनुकूल निस्तारण कर उसे उपयोगी संसाधनों में परिवर्तित किया जाएगा। मुख्य कार्यकारी अधिकारी बुडानिया



ने बताया कि ब्लैक सोल्जर फ्लाइ के लार्वा जैविक कचरे जैसे भोजन अवशेष फल-सब्जी अपशिष्ट तथा

अन्य गीले कचरे को बहुत तेजी से विघटित कर देते हैं, जिससे कचरे की मात्रा में काफी कमी आती है और लैंडफिल पर निर्भरता घटती है। यह तकनीक पारंपरिक कचरा प्रबंधन की तुलना में अधिक तेजी से कम लागत वाली और पर्यावरण के अनुकूल मानी जाती है। मुख्य कार्यकारी अधिकारी के अनुसार इस प्रक्रिया से प्राप्त अवशेष उच्च गुणवत्ता का जैविक खाद बनता है, जबकि लार्वा को पोल्ट्री एवं मत्स्य आहार के लिए प्रोटीन-समृद्ध पशु आहार के रूप में उपयोग किया जा सकता है। इस प्रकार यह पहल कचरे को संसाधन में बदलते

हुए सर्कुलर इकोनॉमी को बढ़ावा देती है। यह नवाचार रणथम्भौर राष्ट्रीय उद्यान क्षेत्र के लिए विशेष रूप से बहुत महत्वपूर्ण है, इससे पर्यटन और आसपास के क्षेत्रों से उत्पन्न जैविक कचरे का वैज्ञानिक निस्तारण संभव होगा इसके कचरे से होने वाले प्रदूषण में कमी आएगी, पर्यावरण संरक्षण को बढ़ावा मिलेगा तथा वन्यजीवों के प्राकृतिक आवास की स्वच्छता बनाए रखने में मदद मिलेगी। जिला प्रशासन के अनुसार यह पहल भविष्य में राजस्थान के अन्य जिलों के लिए भी कचरा प्रबंधन का एक प्रभावी और नवाचार आधारित मॉडल बन सकती है।

सवाई माधोपुर में ब्लैक सोल्जर फ्लाइ आधारित कचरा प्रबंधन की शुरुआत राजस्थान में अपनी तरह की पहली पहल है। इस तकनीक के माध्यम से जैविक कचरे को तेजी से संसाधित कर उसे जैविक खाद और प्रोटीन समृद्ध पशु आहार में बदला जा सकेगा। इससे न केवल कचरे की समस्या का स्थाई समाधान होगा, बल्कि पर्यावरण संरक्षण को भी मजबूती मिलेगी। रणथम्भौर राष्ट्रीय उद्यान जैसे संवेदनशील पारिस्थितिक क्षेत्र के लिए यह पहल विशेष रूप से महत्वपूर्ण है, क्योंकि इससे आसपास के क्षेत्रों में उत्पन्न जैविक कचरे का वैज्ञानिक

निस्तारण संभव होगा और स्वच्छ व सतत विकास की दिशा में जिले में एक नया मॉडल स्थापित होगा। मुख्य कार्यकारी अधिकारी ने बताया कि सवाई माधोपुर से राजस्थान में पहली बार ब्लैक सोल्जर फ्लाइ आधारित जैविक कचरा प्रबंधन की अभिनव पहल की औपचारिक शुरुआत के लिए सभी तैयारियां पूर्ण कर दी गई हैं। जल्द ही इस नवाचार के माध्यम से जैविक कचरे का वैज्ञानिक एवं पर्यावरण अनुकूल निस्तारण कर उसे उपयोगी संसाधनों में परिवर्तित किया जाएगा। इस पहल से रणथम्भौर क्षेत्र को और स्वच्छ बनाने में सहायता मिलेगी।

जिला विधिक चेतना समिति के सदस्यों ने त्रिनेत्र बालगृह का किया निरीक्षण

बढ़ता राजस्थान

सवाई माधोपुर (राकेश शर्मा)। बुधवार को जिला विधिक चेतना समिति सवाई माधोपुर के सदस्य कृष्णपाल सिंह एवं नंदकिशोर बैरवा ने बालगृह, यश दिव्यांग सेवा संस्थान, राजकीय संप्रक्षेप एवं किशोर गृह तथा चेतना दिव्यांग विद्यालय सवाई माधोपुर का निरीक्षण किया। इस दौरान संस्थान में आवासित बालकों की संख्या, संस्थान के परिसर, रसोईघर एवं भण्डार गृह की साफ-सफाई, आवासित बालकों को प्रदान की जाने वाली भोजन, पेयजल एवं चिकित्सकीय सुविधाओं, प्राथमिक उपचार किट की उपलब्धता, नये बच्चों के प्रवेश एवं संस्था के मुख्यद्वार पर आने-जाने वालों के नाम, पता आदि दर्ज करने के लिए रजिस्टर के संधारण, मौसमानुकूल इंतजामों आदि के संबंध में जानकारी ली। साथ ही बच्चों को प्राप्त शिक्षा, उनके कौशल विकास के लिए



किए जा रहे प्रयासों, विधि का उल्लंघन करने वाले बालकों के अपराध सुधार एवं उनको शिक्षा की मुख्यधारा से जोड़ने के लिए किए जा रहे प्रयासों आदि के संबंध में पूछताछ की। निरीक्षण के दौरान यश दिव्यांग सेवा संस्थान तथा चेतना दिव्यांग विद्यालय में साफ-सफाई एवं आवासित बालकों को प्राप्त मूलभूत सुविधाएं संतोषजनक पाई गईं, जबकि त्रिनेत्र बालगृह तथा राजकीय

संप्रक्षेप एवं किशोर गृह में साफ-सफाई का अभाव पाया गया। इस संबंध में जिला विधिक चेतना समिति के सदस्यों द्वारा नियमित रूप से साफ-सफाई के संबंध में निर्देश प्रदान किए। निरीक्षण के दौरान त्रिनेत्र बालगृह में 23, यश दिव्यांग सेवा संस्थान में 43, राजकीय संप्रक्षेप एवं किशोर गृह सवाई माधोपुर में 10 एवं चेतना दिव्यांग विद्यालय में 39 बालक उपस्थित पाए गए।

रूफटॉप सोलर: सहायक अभियंता को चार्जशीट जारी करने के निर्देश

बढ़ता राजस्थान

सवाई माधोपुर (राकेश शर्मा)। जिला कलेक्टर काना राम की अध्यक्षता में बुधवार को कलेक्ट्रेट सभागार में विद्युत विभाग की जिला स्तरीय समीक्षा बैठक आयोजित हुई, जिसमें प्रधानमंत्री सूर्य घर मुफ्त बिजली योजना तथा राज्य सरकार की 150 यूनिट नि:शुल्क बिजली योजना की प्रगति की समीक्षा की गई। बैठक में जिला कलेक्टर ने अधिकारियों को निर्देश दिए कि अधिक से अधिक पात्र घरेलू उपभोक्ताओं को इन योजनाओं से डेटे हुए उनका लाभ सुनिश्चित किया जाए तथा योजनाओं का व्यापक प्रचार-प्रसार कर आमजन को स्वच्छ एवं सस्ती ऊर्जा के प्रति जागरूक किया जाए। जिला कलेक्टर ने अधिकारियों से कहा कि योजनाओं का प्रभावी क्रियान्वयन सुनिश्चित कर अधिक से अधिक विद्युत उपभोक्ताओं को लाभान्वित किया जाए, ताकि जिले में स्वच्छ ऊर्जा को बढ़ावा देने के साथ-साथ



आमजन को आर्थिक राहत भी मिल सके। बैठक में उन्होंने विद्युत विभाग के सहायक अभियंताओं को अपने-अपने क्षेत्र में पीएम सूर्य घर योजना के तहत कम से कम 20-20 सोलर संयंत्र स्थापित कराने के निर्देश दिए। योजना में अपेक्षित प्रगति नहीं होने पर सहायक अभियंता गंगापूर सिटी को चार्जशीट जारी करने के

निर्देश भी दिए गए। साथ ही कार्यों में लापरवाही बरतने वाली फर्मों के विरुद्ध नियमानुसार कार्रवाई करने के निर्देश दिए। बैठक में अधीक्षण अभियंता अशोक कुमार बुजेटिया, अधिशाषी अभियंता प्रसारण हंसराज मीना सहित विद्युत विभाग के अधिकारी एवं कार्मिक उपस्थित रहे।

जाट समाज के 23वें सामूहिक विवाह सम्मेलन के पोस्टर का विमोचन हुआ



बढ़ता राजस्थान

मालपुरा (नि.स.)। जाट समाज के 23वें सामूहिक विवाह सम्मेलन के पोस्टर का विमोचन कार्यक्रम सम्पन्न हुआ। जाट समाज के 23वें सामूहिक विवाह सम्मेलन के पोस्टर का विमोचन हुआ। विमोचन कार्यक्रम के मुख्य अतिथि आदर्श जाट महासभा राजस्थान के प्रदेशाध्यक्ष भैरूराम डागर ने कहा कि यह सम्मेलन जाट समाज के युवाओं के लिए एक महत्वपूर्ण अवसर है। जहां वे अपने जीवन के नए अध्याय की शुरुआत करेंगे। उन्होंने सम्मेलन के आयोजकों को शुभकामनाएं दी और कहा कि यह सम्मेलन जाट समाज के विकास और एकता के लिए एक महत्वपूर्ण कदम साबित होगा। जाट समाज

के लिये यह दिन आपके जीवन का एक नया अध्याय होगा। जिसमें आप अपने जीवनसाथी के साथ नए जीवन की शुरुआत करेंगे। मैं भगवान से प्रार्थना करता हूँ कि आपका जीवन सुख, शांति और समृद्धि से भर जाए। जाट समाज सामूहिक विवाह सम्मेलन आयोजित समिति का बहुत-बहुत धन्यवाद एवं आभार व्यक्त करता हूँ। क्योंकि इसे आयोजन करने में समाज फिजूल खर्च और आपस में भाईचारा रहता है। कार्यक्रम में समिति प्रवक्ता रामधन जावलिया पीपलू, दयानंद भारी, भागचन्द डोटोवता, राजू घोसल्या, रामस्वरूप जाजूदा, रामचन्द्र डूकिया आदि जाट समाज के लोग मौजूद रहे।

राज सखी टॉक मेला 2026 का आयोजन 16 से 22 मार्च तक महिलाओं की आर्थिक सशक्तिकरण की दिशा में एक महत्वपूर्ण पहल-जिला कलेक्टर



बढ़ता राजस्थान

टॉक(पुरुषोत्तम जोशी)। ग्रामीण आजीविका को बढ़ावा देने और महिला स्वयं सहायता समूहों के उत्पादों को व्यापक बाजार उपलब्ध कराने के उद्देश्य से जिला प्रशासन एवं राजीविका द्वारा 16 से 22 मार्च 2026 तक "राज सखी टॉक मेला 2026" का आयोजन जिला कलेक्ट्रेट परिसर टॉक में किया जाएगा। मेले के फोल्डर का औपचारिक विमोचन बुधवार को जिला कलेक्टर कल्पना अग्रवाल ने किया। इस दौरान राजीविका के डीपीएम ललित कुमार भी मौजूद रहे। इस अवसर पर जिला कलेक्टर ने कहा कि यह मेला

महिलाओं की आर्थिक सशक्तिकरण की दिशा में एक महत्वपूर्ण पहल है, जिसमें टॉक जिले के साथ साथ राज्य के अन्य जिलों से स्वयं सहायता समूह भाग लेंगे। मेले के दौरान सांस्कृतिक कार्यक्रमों, जागरूकता गतिविधियों तथा विभिन्न विभागों की योजनाओं से संबंधित जानकारी भी आमजन को उपलब्ध कराई जाएगी। उन्होंने जिले के नागरिकों से अपील की है कि वे अधिक से अधिक संख्या में मेले में पहुंचकर महिला स्वयं सहायता समूहों का उत्पादों को उत्साहवर्धन करें तथा उनके उत्पादों को खरीदकर उन्हें आत्मनिर्भर बनने में सहायता दें। राजीविका के डीपीएम ललित कुमार

ने बताया कि राज सखी मेले में राज्य के समस्त जिलों के स्वयं सहायता समूहों द्वारा तैयार किए गए हस्तशिल्प, खाद्य उत्पाद, कपड़े, गृह सज्जा सामग्री, जैविक उत्पाद तथा स्थानीय पारंपरिक वस्तुओं की प्रदर्शनी एवं बिक्री के लिए 50 से 60 स्टाल लगाना प्रस्तावित है। मेले के माध्यम से ग्रामीण महिलाओं को अपने उत्पादों के लिए बेहतर बाजार और आय के नए अवसर प्राप्त होंगे। मेले के आयोजन के दौरान विभिन्न विभागों के अधिकारी, जनप्रतिनिधि, स्वयं सहायता समूहों की महिलाएं तथा बड़ी संख्या में आमजन उपस्थित रहेंगे।

भाजपा जिलाध्यक्ष चंद्रवीर सिंह चौहान के नेतृत्व में निकाला कैडल मार्च

बढ़ता राजस्थान

टॉक(पुरुषोत्तम जोशी)। दिल्ली में हुए तरुण हत्याकांड को लेकर जान गंवाने वाले तरुण की आत्मा की शांति के लिए सर्व समाज ने गांधी पार्क से घंटाघर तक हाथों में मोमबत्तियां लेकर कैडल मार्च निकाला। इस मार्च में सभी लोगों की आंखें नम थीं। भाजपा जिला अध्यक्ष चंद्रवीर सिंह चौहान ने कहा कि इस घटना ने पूरे देश को झकझोर कर रख दिया है। उन्होंने ईश्वर से प्रार्थना की कि तरुण की आत्मा को शांति मिले और दोषियों को कड़ी से कड़ी सजा मिले ताकि परिवार को न्याय मिल सके। उन्होंने कहा कि इस दुख की घड़ी में सर्व समाज तरुण के परिवार के साथ मजबूती से खड़ा है। राष्ट्रपति एवं



प्रधानमंत्री नरेंद्र मोदी के आरोपियों के खिलाफ सख्त कार्रवाई की मांग को इस कैडल मार्च में भाजपा जिलाध्यक्ष चंद्रवीर सिंह चौहान, प्रभु बाडोलिया, शैलेन्द्र चौधरी, बबलू टैकर, राधेश्याम चावला तरुण

टिक्कीवाल, पंकज पहाडिया गणपत पहाडिया, कमलेश चावला, रतिराम पहाडिया, कमलेश यादव, ललित जगारवाल, सुभाष चावला, सत्यनारायण चावला, राजेश चावला महेंद्र टेपण,

रोबिन चावला, नन्दलाल जाट सुरेश खटाना, बलवंत मराठा देवराज गुर्जर, आरव सिसोदिया, शंकर जाट, हेमंत सैनी सुभाष सैनी अजय सांखला, उम्मेद चौधरी सहित अन्य आमजन उपस्थित रहे।

तरुण कुमार हत्याकांड के आरोपियों की जल्द गिरफ्तारी की मांग, राष्ट्रपति के नाम ज्ञापन सौंपा

बढ़ता राजस्थान

टोडारायसिंह (उमाशंकर शर्मा)। राष्ट्रीय राजधानी दिल्ली के उत्तमनगर में तरुण कुमार की हत्या के मामले में दोषियों को शीघ्र गिरफ्तार कर कड़ी से कड़ी सजा दिलाने की मांग को लेकर महामहिम राष्ट्रपति के नाम नायब तहसीलदार को ज्ञापन सौंपा। ज्ञापन में बताया कि दिल्ली के उत्तमनगर निवासी स्वर्गीय तरुण कुमार की निर्मम हत्या की घटना से हम सभी अत्यंत आक्रोशित एवं दुखी हैं। इस अमानवीय घटना ने पूरे समाज को झकझोर कर रख दिया है। ऐसी घटनाएं समाज में भय एवं असुरक्षा का माहौल पैदा करती हैं ज्ञापन में सर्व हिंदू समाज टोडारायसिंह की ओर से हम प्रशासन से मांग करते हैं

कि तरुण कुमार की हत्या के मामले की निष्पक्ष एवं त्वरित जांच करवाई जाए। इस जघन्य अपराध में शामिल सभी दोषियों को जल्द से जल्द गिरफ्तार किया जाए। आरोपियों को न्यायालय के माध्यम से कानून सजा दिलाने की मांग को लेकर सजा दिलाने के लिए मांग को लेकर महामहिम राष्ट्रपति के नाम नायब तहसीलदार को ज्ञापन सौंपा। ज्ञापन में बताया कि दिल्ली के उत्तमनगर निवासी स्वर्गीय तरुण कुमार की निर्मम हत्या की घटना से हम सभी अत्यंत आक्रोशित एवं दुखी हैं। इस अमानवीय घटना ने पूरे समाज को झकझोर कर रख दिया है। ऐसी घटनाएं समाज में भय एवं असुरक्षा का माहौल पैदा करती हैं ज्ञापन में सर्व हिंदू समाज टोडारायसिंह की ओर से हम प्रशासन से मांग करते हैं

संभाग स्तरीय परिवार कल्याण कार्यशाला आयोजित

संयुक्त निदेशक डॉ. सुनील कुमार सिवोदिया ने किया कम प्रगति पर असंतोष जाहिर



बढ़ता राजस्थान

भरतपुर (घनश्याम अवस्थी)। भरतपुर में संभाग स्तरीय जिला सवाई माधोपुर, डींग, करौली धौलपुर और भरतपुर के अतिरिक्त मुख्य चिकित्सा एवं स्वास्थ्य अधिकारी परिवार कल्याण, ब्लाक मुख्य चिकित्सा अधिकारियों एवं जिले में पदस्थापित सांख्यिकी अधिकारियों कार्मिकों तथा नर्सबंदी सर्जनों की चिकित्सा एवं स्वास्थ्य विभाग के संयुक्त निदेशक डॉ सुनील कुमार सिवोदिया की अध्यक्षता में संभाग स्तरीय परिवार कल्याण सह-समीक्षा बैठक का आयोजन आगरा रोड स्थित होटल लक्ष्य प्लेस सभागार में किया गया। बैठक में सभी 5 जिलों के परिवार कल्याण कार्यक्रम जैसे नर्सबंदी, पीपीआईयूसीडी, अंतरा इंजेक्शन तथा परिवार कल्याण कर्मोडिटी एफ़ीएलएमआईएस सॉफ्टवेयर एवं अनिमिया मुक्त राजस्थान कार्यक्रम की प्रगति की माह फ़रवरी 2026 तक की समीक्षा की गई। बैठक को संबोधित करते हुए डॉ सिवोदिया ने धौलपुर एवं सवाई माधोपुर जिले की प्रगति पर असंतोष जाहिर करते हुए निदेश प्रदान किए की वित्तीय वर्ष 2025-26 की शेष अवधि को ध्यान में रखते हुए सभी लक्ष्यों की शतप्रतिशत उपलब्धि अर्जित किया जाना सुनिश्चित करें तथा सभी चिकित्सा संस्थानों पर गुणवत्ता स्तर की चिकित्सा सेवाएं प्रदान की जाएं तथा कार्मिकों की वायोमेट्रिक उपस्थिति दी जावे, मेडिकल रिलीफ़सोसायटी की बैठक नियमित रूप से की जाएं। प्रगति की समीक्षा सांख्यिकी अधिकारी लक्ष्मीकांत शर्मा द्वारा निर्धारित पीपीटी के आधार पर की गई जिसमें कम प्रगति वाले ब्लाकों के खंड मुख्य चिकित्सा अधिकारियों को प्रगति बढ़ाने एवं समस्त टैरेंटो पर इंद्राज करने हेतु तथा हर जिले में सभी बीसीएमओ की रीट्यू मॉडिंग आयोजित किए जाने हेतु संयुक्त निदेशक डॉ सिवोदिया द्वारा निदेश प्रदान किए गए। बैठक में भरतपुर जिले के अतिरिक्त मुख्य चिकित्सा एवं स्वास्थ्य अधिकारी (परिवार कल्याण) डॉ बीएल मीना द्वारा जिले के समस्त खंड मुख्य चिकित्सा अधिकारियों को सभी राष्ट्रीय कार्यक्रमों की प्रगति लक्ष्यों के अनुरूप करने के निर्देश दिए जाने तथा न करने की स्थिति में अनुशासनात्मक कार्यवाही अमल में लाने के लिए कहा। साथ ही आज की बैठक में अनुपस्थित अधिकारियों को नोटिस जारी करने के निर्देश दिए। डॉ नवीन गोयल स्त्री रोग विशेषज्ञ जनना अस्पताल भरतपुर द्वारा परिवार कल्याण कार्यक्रमों में क्वालिटी एश्योरेंस के बारे में विस्तार से बताया। अश्वनी कुमार द्वारा सभी संभाग के जिलों की अनिमिया मुक्त राजस्थान कार्यक्रम की समीक्षा और पीपीटी प्रस्तुत की गई। बैठक में डींग से डॉ निदेश मीना धौलपुर से डॉ गौरव सिंह मीना करौली से डॉ सतीश मीना एडिशनल सीएमएचओ, डॉ नवीन गोयल स्त्री रोग विशेषज्ञ, हरविंदर डगगुर सहायक सांख्यिकी अधिकारी निर्भय गोयल सांख्यिकी निरीक्षक मोहित शर्मा एवं संभाग के समस्त खंड मुख्य चिकित्सा अधिकारी स्त्री रोग विशेषज्ञ, सर्जन तथा सांख्यिकी अधिकारी उपस्थित रहे।

श्रद्धा और उत्साह के साथ मनाई गई शीतलाष्टमी, बासोड़ा पकवानों का लगाया भोग

ब्रह्मवाद में शीतला माता मेलो का शुभारंभ



बढ़ता राजस्थान

बयाना (अमन झालानी)। कस्बे सहित आसपास के क्षेत्रों में बुधवार को शीतलाष्टमी का पर्व श्रद्धा और उत्साह के साथ मनाया गया। इस अवसर पर महिलाओं ने विभिन्न मंदिरों में पहुंचकर बासी पकवानों का भोग लगाते हुए शीतला माता की पूजा-अर्चना की और परिवार की सुख-समृद्धि व निरोगी जीवन की कामना की। शीतलाष्टमी के मौके पर महिलाओं ने कस्बे के प्रमुख शीतला माता मंदिर, जाटव बस्ती स्थित चामुंडा माता मंदिर तथा निकटवर्ती गांव ब्रह्मवाद स्थित प्राचीन शीतला माता मंदिर में पहुंचकर पूजा-अर्चना की। श्रद्धालुओं ने बासोड़ा के बासी पकवानों के साथ शीतल जल, दूध, दही और ठंडे प्रसाद से माता का अभिषेक कर प्रापरिक रीति-रिवाजों के साथ पूजा संपन्न की। दरअसल बयाना क्षेत्र में पिछले चार दिनों से शीतला माता के पूजन का सिलसिला जारी है। महिलाएं अपनी-अपनी आस्था और मान्यताओं के अनुसार अलग-अलग दिनों में माता की पूजा कर रही हैं। हालांकि चौर मास की अष्टमी के दिन शीतला माता के पूजन का विशेष धार्मिक और आध्यात्मिक महत्व माना जाता है, इसलिए इस दिन मंदिरों में श्रद्धालुओं की अधिक भीड़ देखने को मिली। धार्मिक मान्यताओं के अनुसार शीतला माता को स्वास्थ्य की देवी माना जाता है। ऐसी मान्यता है कि माता की पूजा-अर्चना करने तथा उनके जल का सेवन और स्नान करने से चेचक सहित विभिन्न संक्रमक रोगों से मुक्ति मिलती है। इसी परंपरा के तहत शीतला अष्टमी पर घरों में एक दिन पहले भोजन बनाकर खीटा जाता है और आगले दिन बासी भोजन यानी बासोड़ा माता को अर्पित किया जाता है। शीतला पूजन के पश्चात मंदिर परिसर में घूमने वाले गोवंश, गधों और श्वानों को भी बासी पकवान खिलाकर उनकी प्रतीकात्मक पूजा की गई। श्रद्धालुओं ने इन्हें माता और दूत मानते हुए आदरपूर्वक भोजन कराया। उधर हर वर्ष की भांति इस बार भी निकटवर्ती गांव ब्रह्मवाद के प्राचीन शीतला माता मंदिर परिसर में वार्षिक शीतला माता मेलो का शुभारंभ हुआ। मेलो में क्षेत्र सहित विभिन्न प्रांतों से श्रद्धालु बड़ी संख्या में पहुंचकर माता के दर्शन कर मनोतियां मांग रहे हैं। मेलो में घिखिलों, पूजन सामग्री और खान-पान की दुकानों के साथ ग्रामीण क्षेत्र की प्रांपरिक रौनक भी देखने को मिली। हालांकि मेलो में कुछ स्थानों पर अव्यवस्थाएं भी देखने को मिलीं, इसके बावजूद श्रद्धालुओं की आस्था में कोई कमी नहीं आई और दिनभर मंदिर परिसर में दर्शनार्थियों का तांता लगा रहा। स्थानीय लोगों के अनुसार ब्रह्मवाद में आयोजित यह लक्ष्मी वार्षिक मेला क्षेत्र का प्रमुख धार्मिक आयोजन माना जाता है, जिसमें हर वर्ष हजारों श्रद्धालु पहुंचते हैं।

पूर्व विधायक ने चुनाव आयोग-सरकार को भेजा लीगल नोटिस-कहा- अदालत की कर रहे अमानना, हाईकोर्ट ने 15 अप्रैल तक चुनाव के लिए निर्देश

जयपुर। प्रदेश में पंचायत और निकाय चुनाव का मामला एक बार फिर हाईकोर्ट पहुंचने वाला है। राज्य चुनाव आयोग ने हाल ही निकाय चुनाव के लिए मतदाता सूचियों का पुनरीक्षण कार्यक्रम जारी किया था। इसमें चर्याबद्ध तरीके से 22 अप्रैल तक फाइनल मतदाता सूची जारी करने का कार्यक्रम तय किया गया है। इसे लेकर पूर्व विधायक व हाईकोर्ट में याचिकाकर्ता रहे संयम लोढ़ा ने राज्य चुनाव आयोग और राज्य सरकार को लीगल नोटिस भेजा है। नोटिस में उन्होंने

कहा- हाईकोर्ट ने 14 नवंबर 2025 के अपने आदेश से प्रदेश में पंचायत और निकाय चुनाव 15 अप्रैल 2026 से पहले कराने के निर्देश दिए थे। इसे सुप्रीम कोर्ट ने भी बरकरार रखा था। वहीं राज्य चुनाव आयोग द्वारा जारी कार्यक्रम से यह साफ हो गया है कि आयोग 15 अप्रैल से पहले निकाय चुनाव नहीं करवा रहा है। हाईकोर्ट के आदेश की अवमानना-पूर्व विधायक संयम लोढ़ा ने नोटिस में कहा- चुनाव आयोग और राज्य सरकार ऐसा करके हाईकोर्ट के

आदेशों की अवहेलना कर रहे हैं, जो एक तरह से अदालत की अवमानना है। उन्होंने आयोग से अपील की है कि वह मतदाता सूचियों के पुनरीक्षण का कार्यक्रम रिवाइज करें और 15 अप्रैल के हिसाब से इसे फिर से जारी करें। ऐसा नहीं करने पर वे हाईकोर्ट में राज्य चुनाव आयोग और राज्य सरकार के खिलाफ अवमानना की कार्रवाई के लिए अवमानना याचिका दायर करेंगे। पूर्व विधायक ने राज्य चुनाव आयोग के राज्य क्षेत्र के सदस्य, सचिव राजेश वर्मा, स्वायत्त

शासन विभाग के सचिव रवि जैन सहित अन्य को लीगल नोटिस भेजा है। कोर्ट ने दिए थे 15 अप्रैल तक चुनाव कराने के आदेश-राजस्थान हाईकोर्ट ने 14 नवंबर 2025 को 439 याचिकाओं पर फैसला सुनाते हुए राज्य सरकार को प्रदेश में 15 अप्रैल 2026 तक पंचायत और निकाय चुनाव कराने के निर्देश दिए थे। वहीं सरकार को 31 दिसंबर 2025 तक परिसीमन प्रक्रिया पूरी करने के लिए कहा था।

विभिन्न विकास कार्यों की प्रगति की विस्तार की समीक्षा बैठक आयोजित

विकास कार्य गुणवत्ता के साथ समय पर पूरे हो- जिला कलक्टर

आमजन को आवश्यक सुविधाओं एवं आवागमन में नही हो परेशानी

बढ़ता राजस्थान

भरतपुर (घनश्याम अवस्थी)। जिला कलक्टर कमर चौधरी ने शहर में चल रहे विभिन्न विकास कार्यों की प्रगति की विस्तार से समीक्षा कर संबंधित विभागों को गुणवत्ता के साथ समय पर कार्य पूरा करने के लिए प्रतिमाह लक्ष्य तय करते हुए कार्यों को गति देने के निर्देश दिए। उन्होंने कहा कि अन्तर्विभागीय समन्वय से सड़कों के विस्तार एवं फ्लाईओवर के कार्यों में आवश्यक सेवाओं की लाइनों को समय पर व्यवस्थित कराये तथा निर्माण कार्य के दौरान आमजन को परेशानी नहीं हो इसका ध्यान रखा जाये।

जिला कलक्टर बुधवार को कलेक्ट्रेट सभागार में विकास कार्यों में शामिल एजेंसियों के बैठक ले रहे थे। उन्होंने कहा कि राज्य सरकार की बजट घोषणाओं एवं विभागीय योजनाओं के तहत प्रगतिरत विकास कार्य गुणवत्ता के साथ समय पर पूरे हो इसके लिए सभी विभाग कार्यों के तकमीनी के अनुसार प्रगति के लक्ष्य तय करें। उन्होंने कहा कि शहर में चल रहे फ्लाईओवर के निर्माण कार्य के



दौरान आवश्यक सुविधाओं व्यवधान नहीं आए इसलिए पेयजल, विद्युत, सीवरेज एवं टेलीफोन के तंत्र को समय पर सुव्यवस्थित किया जाए। उन्होंने कहा कि निर्माण कार्य के दौरान आमजन को आवागमन में परेशानी नहीं हो, इसका ध्यान रखें हुए वैकल्पिक इंतजाम किये जाए। उन्होंने कहा कि शहर में जिन सड़कों का विस्तार किया जा रहा है, उनमें भी आवश्यक सेवाओं के तंत्र को धूमिगत करते हुए इस प्रकार प्लान करें कि बार-बार सड़क की खुदाई नहीं करनी पड़े। उन्होंने विद्युत निगम, जन स्वास्थ्य अभियांत्रिकी विभाग,

आरयूआईडीपी एवं टेलीफोन लाईनों से संबंधित कार्यों को सक्रियता से सहयोग कर शिफ्ट कराने के निर्देश दिए। जिला कलक्टर ने कहा कि जिले में सड़कों, राजकीय भवनों के निर्माण कार्य पूरी गुणवत्ता के साथ कराये जाए जिससे आमजन को समय पर लाभ मिल सके। उन्होंने कहा कि निर्माण कार्य की संबंध विभाग नियमित मॉनिटरिंग करते हुए किसी भी प्रकार के अवरोध आने पर निराकरण करें। उन्होंने कहा कि जिन राजकीय भवनों का कार्य पूर्ण हो चुका है, उन्हें संबंधित विभागों को हस्तारित करें जिससे उपयोग में लिए जा

सके। उन्होंने नगर निगम एवं बीडीए के अभियंताओं की टीम को नियमित रूप से सक्रिय रह कर आवश्यक सहयोग टीम भावना के साथ करने के निर्देश दिए। उन्होंने कहा कि नवीन बजट घोषणाओं में तकमीनी बनाते समय आगामी समय में विस्तार को देखते हुए जन अपेक्षाओं के अनुरूप प्रस्ताव तैयार करें। उन्होंने कहा कि विकास कार्यों को प्रभावित करने वाले अतिक्रमणों को चिन्हित कर राजस्व एवं पुलिस का सहयोग लेकर समझाई करते हुए हटवाएँ। जिससे कार्य निर्धारित समय में पूरे हो सके। जिला कलक्टर ने

सार्वजनिक निर्माण विभाग द्वारा कराये जा रहे फ्लाईओवर, सड़कों की चौड़ाईकरण, सोन्दर्यकरण कार्यों की विस्तार से समीक्षा की जिनमें अछने रोड, गोलपुरा रोड, भवनपुरा रोड, आरबीएम से रीको रोड, जघीना से रीको रोड, काली बगोची से आरबीएम तथा हीरादास से कुम्हेर गेट फ्लाईओवर के कार्यों की विस्तार से समीक्षा की। उन्होंने आरएसआरडीसी के रोड विस्तारीकरण कार्य, खेल सुविधाओं के विस्तार, हॉस्टल निर्माण, ट्रोमा वाई, एमसीएनएच के कार्यों की समीक्षा की। उन्होंने कृषि विपणन बोर्ड द्वारा कराये जा रहे बयाना बस स्टैण्ड निर्माण कार्य, हनी उत्कृष्टता केन्द्र, आवासीय छात्रवासों के निर्माण कार्यों की विस्तार से समीक्षा की। इस अवसर पर अतिरिक्त कलक्टर शहर राहुल सेनी, एचडीएम भारती गुप्ता, अधीक्षण अभियंता बीडीए योगेश माधुर, अधीक्षण अभियंता सानिबि रिडि चंद्र मीणा, नगर निगम अधिशाषी अभियंता विनोद चौहान सहित संबंधित विभागों की अभियंताओं की टीम उपस्थित रही।

संभागीय आयुक्त का ब्यावर दौरा, कलेक्ट्रेट में वार्षिक निरीक्षण



बढ़ता राजस्थान

ब्यावर (अनिल सिखवाल)। ब्यावर संभागीय आयुक्त शक्ति सिंह राठौड़ बुधवार को ब्यावर पहुंचे। कलेक्टर कार्यालय पहुंचने पर उन्हें गाई ऑफ ऑनर दिया गया। इस दौरान कलेक्टर कमल राम मीना ने पुष्पगुच्छ भेंट कर उनका अभिनंदन किया संभागीय आयुक्त राठौड़ ने कलेक्टर कार्यालय का वार्षिक निरीक्षण किया और विभिन्न व्यवस्थाओं की जानकारी ली। निरीक्षण के दौरान एचडीएम दिव्यांश सिंह तथा एसीओ डॉ. गोपाललाल मीणा, अतिरिक्त जिला कलेक्टर ब्रह्मलाल जाट सहित अन्य अधिकारी भी मौजूद रहे।

30 मार्च की जगह 19 मार्च को राजस्थान-दिवस मनाएगी सरकार

जयपुर। राजस्थान दिवस का मुख्य समारोह 30 मार्च को जगह 19 मार्च को मनाया जाएगा। हिंदू पंचांग के हिसाब से चैत्र शुक्ल प्रतिपदा के दिन 19 मार्च को राजस्थान दिवस मनाया जाएगा। इस बार राजस्थान दिवस का मुख्य समारोह जालौर में होगा। जालौर में लाभांश समेलन होगा जिसमें लाभांश संवाद के साथ खाते में पैसा ट्रांसफर किया जाएगा।

भाजपा सरकार को ठेंगा दिखाकर बिजली कम्पनियों ने बढ़ाया एक रूपए यूनिट चार्ज

4.30 लाख लोग हर महीने चुकाएंगे 10 करोड़ अधिक - दयाचंद पचौरी, डिस्कॉम ने बढ़ा दिया एक रुपए यूनिट रेगुलेटरी चार्ज, बिल में 300 रुपए तक बढ़े

बढ़ता राजस्थान

भरतपुर (घनश्याम अवस्थी)। भाजपा को ठेंगा दिखाकर बिजली कम्पनियों ने बढ़ाये 1 रूपये यूनिट चार्ज। कांग्रेस के शहर अध्यक्ष दयाचंद पचौरी ने कहा कि भाजपा सरकार बड़े बड़े वादे करती है वो सिर्फ दिखावा है। उपभोक्ताओं की जेब काट रही है बिजली विभाग, भाजपा मुकदशक बनी हुई है। पचौरी ने कहा कि घाटे में दिखाकर बिजली कंपनियों (डिस्कॉम) को रहल देने के लिए राज्य सरकार ने चुपचाप बिजली की दरों में बढ़ोत्तरी कर दी है। रेगुलेटरी चार्ज के नाम से प्रति यूनिट 1 रूपए अतिरिक्त वसूले जा रहे हैं। हैरानी की बात यह है कि इस वृद्धि को न तो सार्वजनिक घोषणा की गई और न ही कोई जनसुनवाई हुई। उपभोक्ताओं को इसका पता तब चला, जब उन्हें बढ़े हुए बिजली बिल मिलने लगे। सितंबर 2025 में तय किए गए नए



बढ़ता राजस्थान

टैरिफ को अक्टूबर की बिजली खपत से लागू कर दिया गया है। अकेले भरतपुर जिले में इस बढ़ोत्तरी से करीब 2 लाख, डींग जिले के 1.60 लाख और भरतपुर शहर के 70 हजार उपभोक्ता सीधे तौर पर प्रभावित हुए हैं। प्रत्येक परिवार 300 से 400 यूनिट खर्च कर रहा इससे उपभोक्ताओं की जेब पर हर महीने लगभग 8-10 करोड़ रुपए का अतिरिक्त बोझ पड़ रहा है। यदि कोई सामान्य परिवार महीने में 300 से 400 यूनिट बिजली

खर्च करता है तो उसके बिल में सीधे 200 से 300 रुपए अधिक चुकाने होंगे। इसका अलावा ड्यूटी, फिक्स चार्ज और अन्य कर जोड़ने पर बिल का बोझ और बढ़ जाता है। पहले से ही 40 पैसे फ्यूल सरवाज और 45 पैसे रोड लाइट सेस वसूल रहे

कांग्रेस शहर अध्यक्ष दयाचंद पचौरी ने कहा कि बिजली उपभोक्ताओं पर पहले से ही कई तरह के अतिरिक्त शुल्क का भार है, जिससे हर महीने बिजली बिल लगातार बढ़ रहा है। प्रत्येक बिल में प्रति यूनिट 40 पैसे फ्यूल सरचाज, 15 पैसे रोड लाइट सेस आदि उपभोक्ताओं से लिया जाता है। इन सभी शुल्कों के कारण सामान्य परिवारों का बिजली बिल पहले ही भारी हो चुका है। और अब नए रेगुलेटरी चार्ज के जुड़ने से उपभोक्ताओं पर आर्थिक

बोझ और बढ़ गया है। उल्लेखनीय है कि राज्य सरकार है पूर्व में फ्यूल सरचाज में बढ़ोत्तरी की थी।

पीआरओ ने कहा- सितंबर में तय किया था रेगुलेटरी चार्ज

बीईएसएल के पीआरओ एसपी सिंह ने बताया कि बिजली बिलों में जोड़ा गया रेगुलेटरी चार्ज कोई नया निर्णय नहीं है, बल्कि इसे सितंबर 2025 में ही टैरिफ के तहत तय कर दिया गया था। उनके अनुसार उसी समय इस चार्ज को लागू करने का प्रावधान किया गया था। नए टैरिफ को अक्टूबर की बिजली खपत से प्रभावित कर दिया गया है और उसी के आधार पर बिल जारी किए जा रहे हैं। उन्होंने बताया कि नियामकीय प्रावधानों के अनुसार तय किए गए शुल्क को ही बिलों में शामिल किया जा रहा है।

सांप काटने पर झाड़-फूंक के बजाय तुरंत सरकारी अस्पताल जाकर एंटी सैक वेनम इंजेक्शन लगवाना चाहिए - डॉ. असित श्रीवास्तव

3 दिवसीय सके बाईट प्रिक्षण में रिकित्सा अधिकारी एवं नर्सिंग अधिकारी ले रहे प्रशिक्षित

बढ़ता राजस्थान

भरतपुर (घनश्याम अवस्थी)। जिले में 10 मार्च से 12 तक सैक बाईट से संबंधित प्रशिक्षण जिला स्तर पर आयोजित किया जा रहा है। जिसमें मुख्य रूप से प्रतिभागी चिकित्सा अधिकारी एवं नर्सिंग अधिकारी प्रशिक्षित किये जा रहे हैं। सैक बाईट कार्यक्रम के नोडल अधिकारी डॉ. असित श्रीवास्तव, उप मुख्य चिकित्सा एवं स्वास्थ्य अधिकारी (स्वाओ), भरतपुर, कार्यक्रम के प्रशिक्षक डॉ प्रभुच गोयल, डीएनबी फेमिलि मेडिसन, आरबीएम चिकित्सालय द्वारा किया जा रहा है। नोडल अधिकारी डॉ. असित श्रीवास्तव ने बताया कि भारत में सांप के काटने के लगभग 70 प्रतिशत से 90 प्रतिशत मामलों में जहर नहीं होता है। भारत में सांपों की 300 से अधिक प्रजातियों में से केवल 10 प्रतिशत से 20 प्रतिशत ही वास्तव में जहरीली होती हैं। अधिकांश मामले गैर-जहरीले सांपों द्वारा होते हैं, लेकिन डर के कारण चबराहट से जान जा सकती हैं। झूड़े बाईट कई बार जहरीला सांप भी बिना जहर छोड़े काटता है, जिसे झूड़े बाईट कहते हैं। जहरीले सांप भारत में कोबरा, रसेल वाइपर, ही-स्कैल्ड वाइपर और कॉमन केट ही प्रमुख रूप से विषैले होते हैं। सांप काटने पर झाड़-फूंक के बजाय तुरंत सरकारी अस्पताल जाकर एंटी सैक वेनम इंजेक्शन लगवाना



बढ़ता राजस्थान

चाहिए। कार्यक्रम के मुख्य प्रशिक्षक डॉ फ्रमुल मेडिसन, डीएनबी फेमिलि मेडिसन, आरबीएम चिकित्सालय द्वारा पीपीटी के माध्यम से विस्तृत रूप से सैक बाईट के बारे में उपस्थित सभी प्रतिभागियों को बताया कि सैक बाईट प्रबंधन किस तरह से किया जाता है जिसमें सांप के जहर की संरचना, नैदानिक सुविधाओं, स्थानीय विष के लक्षण, नैदानिक लक्षण (जारी), प्राथमिक उपचार (डिस्क्यूचओ दिशानिर्देश), पूर्व अस्पताल प्रबंधन, आपातकालीन अस्पताल प्रबंधन, विष के निदान, निदान चरण, जांच, उपचार चरण, एंटी सैक वेनम, एएसवी प्रतिक्रियाओं की रोकथाम, राष्ट्रीय संपर्क शक्ति प्रोटोकॉल, एएसवी की पुनरावृत्ति के लिए मानदंड, एएसवी प्रतिक्रियाएं, प्रारंभिक एएसवी प्रतिक्रिया का उपचार, न्यूरोटॉक्सिक विषैलेपन में नियोरिस्टिमाइन की भूमिका, नियोरिस्टिमाइन परीक्षण, अतिरिक्त सहायक देखभाल, विशेष स्थितियों, सर्पदंश से बचाव आदि के बारे में विस्तृत रूप से जानकारी प्रदान की।



गायत्री परिवार की ओर से आओ गढ़े संस्कार कार्यक्रम आयोजित

बढ़ता राजस्थान

अलवर (का.स.)। सिटी हॉस्पिटल में गायत्री परिवार की तरफ से महिला मंडल द्वारा पुनसंवन संस्कार एवं आओ गढ़े संस्कार वान पीढ़ी का प्रजेटेशन महिलाओं को दिया गया गर्भ का ज्ञान विज्ञान, आदर्श दिनचर्या, आहार बिहार, प्राणायाम आसन का लाभ, गर्भसंवाद आदि के बारे में विस्तार से डॉक्टर सरोज के द्वारा बताया गया एवं पुंसवंन संस्कार हमारे वरिष्ठ बहनों द्वारा श्रीमती शशि गुप्ता एवं श्रीमती नीता शर्मा जी के द्वारा कराया गया। सभी बहनों को आओ गणे संस्कारवान पीढ़ी की पुस्तक प्रदान की गई व सभी को प्रजा पक्षीक भी भेंट की गई सारे स्टाफ का भी बड़ा सहयोग रहा और स्टाफ ने भी इसको बड़े ध्यान से सुना। बहनों को आओ गढ़े संस्कार वान पीढ़ी पुस्तक प्रदान की गई। आठ गर्भवती माता का संस्कार संपन्न हुआ।

पुत्र ने किये अपनी माता जी के नेत्रदान

बढ़ता राजस्थान

अलवर (का.स.)। शहर में श्री मति भौरी देवी पत्नी महावीर सिंह नरूका निवासी शाह जी का बॉय,मिलिट्री हॉस्पिटल के पास,अलवर के आकरिसक निधन के उपरान्त उनके नेत्रदान कर दिए गए। नारायण सेवा संस्थान के अलवर शाखा अध्यक्ष आर.एस.वर्मा ने बताया कि समय सिंह नरूका ने अपनी माता जी के निधन के बाद उनके नेत्रदान के लिए श्रीफ हॉस्पिटल को फोन किया। तदुपरान्त उनकी सूचना पर डा0 श्रीफ हॉस्पिटल

आई डोनेशन सेंटर की डॉक्टरों की टीम ने उनके निवास पर पहुंच कर परिवार की सहमति के बाद आई डोनेशन की प्रक्रिया को पूरा किया। समय सिंह (शिंपू) एवं सोनू सिंह नरूका ने उनकी उनकी अंतिम इच्छा अनुसार उनके नेत्रदान कर बहुत पुण्य का काम किया है। इस नेत्र दान से किन्ही दो नेत्रहीनो की आंखों को रोशनी मिलने से उनकी जिन्दगी संवर जायेगी उनकी सस पहल से अन्य लोगों को भी प्रेरणा मिलेगी। और मानवता के लिए परोपकार हेतु इस पुण्य कार्य को और अधिक बल मिलेगा।

आजादी के बाद पहली बार घोड़ी पर बैठा दलित दूल्हा



बढ़ता राजस्थान

बानसूर(धीरज मोर्य)। कोटपुतली तहसील के गांव रामनगर में आजादी के बाद पहली बार कोई दलित दूल्हा घोड़ी पर बैठा निकासी निकाली। प्राप्त जानकारी के अनुसार कोटपुतली के गांव रामनगर (पीपाजी की ढाणी में) ओमप्रकाश मेघवाल के बेटे राहुल की बुधवार को शादी थी, दूल्हे ने घोड़ी पर बैठने की इच्छा जताई तो परिजनों में एक भय का माहौल बना हुआ था की कही आज पहली बार दूल्हे को घोड़ी पर बैठाने की वजह से गांव में तनाव का माहौल नहीं हो जाये इस्लियर परिजनों ने संबंधित थाने को इतल्ला कार पुलिस जाका मके पर बुलाया और शांतिपूर्ण तरीके से निकासी निकलवाई।

स्पा सेंटर के संचालकों पर विदेशी अधिनियम में केस दर्ज

बढ़ता राजस्थान

जोधपुर (रंजन दवे)। जोधपुर शहर के शिकारगढ़ स्थित मिनी मार्केट में पुलिस ने गत छह मार्च को एक स्पा सेंटर पर रेड देकर चार विदेशी महिलाओं को पकड़ा। बाद में उन्हें छोड़ दिया गया। स्पा चलाने वाले तीन शख्स को नामजद कर विदेशी अधिनियम में केस दर्ज किया गया है। सीआईडी जोन जोधपुर के निरीक्षक की तरफ से मामला दर्ज कराया गया। पुलिस ने इसमें अब अग्रिम जांच आरंभ की है। संचालकों द्वारा सी फार्म नहीं भरा गया था। एयरपोर्ट थाने के सबइंस्पेक्टर पूर्ण सिंह ने बताया कि गत छह मार्च को पुलिस की तरफ से शिकारगढ़ मिनी मार्केट के एक स्पा सेंटर स्वास्तिक सैलून एण्ड सेंटर पर रेड दी गई थी। जहां पर कुछ विदेशी महिलाएं मिली। चार विदेशी महिलाएं थाइलैण्ड की थी। उनके बारे में संचालकों द्वारा सी फार्म भरना सामने नहीं आया। इस पर सीआईडी जोन जोधपुर के निरीक्षक मोहनदास ने नियम 17 का उल्लंघन किए जाने पर संचालकों के खिलाफ केस दर्ज कराया गया। रिपोर्ट में तीन लोगों पाली के बाडी हाल स्वास्तिक सैलून एण्ड सेंटर पर मिले मोहम्मद साभिर, इंदिरा कॉलोनी महामंदिर निवासी सोहेल हुसैन और कुंपवास मेडतासिटी के आनंद पारिक को नामजद किया गया है। इस बारे में अग्रिम जांच की जा रही है।

मथुरादास माथुर अस्पताल की कार्डियक ओपीडी अस्थायी रूप से दूसरी मंजिल पर शिफ्ट

बढ़ता राजस्थान

जोधपुर (रंजन दवे)। मथुरादास माथुर अस्पताल के हृदय रोग विभाग की ओपीडी के नवीनीकरण का कार्य शुरू कर दिया गया है। इसके चलते कार्डियक ओपीडी को अस्थायी रूप से ओपीडी बिल्डिंग की दूसरी मंजिल स्थित पीडियाट्रिक यूरोलॉजी ओपीडी में स्थानांतरित किया गया है। यह व्यवस्था गुरुवार 12 मार्च से लागू रहेगी। अस्पताल प्रशासन के अनुसार कार्डियक ओपीडी के रेनेवेशन का कार्य पूर्ण होने के बाद इसे पुनः पूर्व स्थान पर शुरू किया जाएगा, जहां मरीजों को पहले से बेहतर सुविधाएं उपलब्ध कराई जाएंगी। इसके साथ ही हृदय रोग विभाग में बढ़ते मरीजों के भार को देखते हुए ओपीडी अब सोमवार से शनिवार तक प्रतिदिन संचालित की जा रही है। पहले यह ओपीडी केवल सोमवार से शुक्रवार तक ही चलती थी।

महात्मा गांधी जीवन दर्शन समिति जोधपुर द्वारा दांडी मार्च पदयात्रा एवं संगोष्ठी का आयोजन आज

बढ़ता राजस्थान

जोधपुर (रंजन दवे)। महात्मा गांधी जीवन दर्शन समिति जोधपुर एवं फ्लोटी द्वारा 12 मार्च को दांडी मार्च पदयात्रा एवं संगोष्ठी का आयोजन किया जाएगा। समिति के सह संयोजक इकबाल मौलानी ने बताया कि जिला संयोजक शिवकर सैनी के नेतृत्व में दांडी मार्च निदेश के अवसर पर, महात्मा गांधी जीवन दर्शन समिति जोधपुर द्वारा नेहरू पार्क से मंडिकल कॉलेज सर्किल महात्मा गांधी जी कि प्रतिमा तक प्रतीकात्मक दांडी यात्रा का आयोजन किया जा रहा है।

नारायणपुर थाना पुलिस ने निभाया भाई का फर्ज, सफाईकर्मी की बेटियों की शादी में 1.61 लाख रुपये का ऐतिहासिक मायरा

40 वर्षों से थाने में सेवा दे रही ललिता देवी की बेटियों के विवाह में पुलिस परिवार बना सहारा, नकद राशि, सिलाई मशीनें और कपड़े भेंट कर भरा मायरा

बढ़ता राजस्थान

अलवर (का.स.)। कहते हैं कि रिश्ते सिर्फ खून के नहीं होते, बल्कि अपनापन और फर्ज के भी होते हैं। राजस्थान के नारायणपुर पुलिस थाने ने इस बात को सच कर दिखाया है। यहाँ पुलिसकर्मियों ने मिसाल पेश करते हुए एक सफाई कर्मी महिला की दो बेटियों की शादी में भाई बनकर मायरा (भात) भरा और समाज को मानवता का अनूठा संदेश दिया।

40 वर्षों का साथ, अब बना अटूट रिश्ता

श्रीमती ललिता देवी पत्नी कैलाश चंद निवासी वाल्मीकि मोहल्ला नारायणपुर पिछले लगभग 40 वर्षों से नारायणपुर थाने में सफाई



कर्मी के रूप में अपनी सेवाएं दे रही हैं। पूरा थाना उन्हें अपने परिवार का हिस्सा मानता है। जब ललिता देवी की दो बेटियों अंजू और संजू

ललिता देवी का कोई भाई नहीं था जो मायरे की रस्म निभा सके। जैसे ही यह बात थाने के स्टाफ को पता चली, उपमहानिरीक्षक एवं पुलिस अधीक्षक कोटपुतली-बहरोड़ देवेन्द्र विश्णोई के मार्गदर्शन, अतिरिक्त पुलिस अधीक्षक नाजिम अली खान के निर्देशन में वृत्ताधिकारी बानसूर मेधा गोयल और थानाधिकारी नारायणपुर रोहिताश मय समस्त जाब्ता ने खुद भाई की जिम्मेदारी उठाने का फैसला किया।

नगद राशि और उपहारों से सजा ऐतिहासिक मायरा

मंगलवार 10 मार्च को नारायणपुर पुलिस थाने का समस्त स्टाफ गाजे-बाजे के साथ ललिता देवी के घर पहुँचा। पुलिसकर्मियों ने भाई का फर्ज निभाते हुए 1,61,000 नगद राशि, दो सिलाई मशीनें, दोनों बेटियों के लिए 5-5 जोड़ी कपड़े और सम्पूर्ण परिवार के लिए नए वस्त्र और अन्य आवश्यक सामग्री भेंट स्वरूप दिए।

भावुक हुई ललिता देवी, क्षेत्र में हो रही प्रशंसा

जब पुलिस अधिकारी और जवान सिर पर साफा बांधकर मायरा लेकर पहुंचे, तो ललिता देवी की आंखें छलक आईं। उन्होंने कभी सोचा नहीं था कि उनके थाने वाले भाई इस तरह खुशियों में शरीक होंगे। स्थानीय ग्रामीणों ने पुलिस के इस मानवीय चेहरे की जमकर तारीफ की है।

आईटीआई अलवर में लगा 150 लीटर का वाटर कूलर, विद्यार्थियों को मिलेगा ठंडा व शुद्ध पेयजल

बढ़ता राजस्थान

अलवर (का.स.)। गर्मी के मौसम में विद्यार्थियों को शीतल और स्वच्छ पेयजल उपलब्ध कराने की दिशा में एक सराहनीय पहल करते हुए अशोक फाउंडेशन ने राजकीय औद्योगिक प्रशिक्षण संस्थान (आईटीआई) अलवर में 150 लीटर क्षमता का वाटर कूलर स्थापित करवाया है। यह कार्य फाउंडेशन द्वारा संचालित 'अमृत जलधारा प्रोजेक्ट' के अंतर्गत किया गया है, जिसका उद्देश्य शैक्षणिक संस्थानों में स्वच्छ पेयजल की सुविधा उपलब्ध कराना है। फाउंडेशन के मार्गदर्शक एवं भारतीय राजस्व सेवा के वरिष्ठ अधिकारी, आयकर आयुक्त डॉ. धीरज जैन ने बताया कि आईटीआई में अध्ययनरत विद्यार्थियों और स्टाफ को गर्मियों में ठंडा व शुद्ध पानी उपलब्ध कराने के उद्देश्य से यह पहल की गई है। उन्होंने कहा कि शिक्षा संस्थानों में मूलभूत सुविधाएं उपलब्ध होना बेहद आवश्यक है, जिससे विद्यार्थी बेहतर वातावरण में अध्ययन कर सकें। डॉ. जैन ने बताया कि संस्थान में 150 लीटर क्षमता का आधुनिक वाटर कूलर लगाया



गया है। इसके रख-रखाव और नियमित देखभाल की जिम्मेदारी महाविद्यालय प्रशासन को सौंपी गई है, ताकि यह सुविधा लंबे समय तक विद्यार्थियों और स्टाफ को मिलती रहे। वाटर कूलर स्थापित होने से अब आईटीआई परिसर में पढ़ने वाले सैकड़ों विद्यार्थियों और कर्मचारियों को गर्मी के दिनों में ठंडा और स्वच्छ पेयजल आसानी से उपलब्ध हो सकेगा। इस अवसर पर ज्वाइंट कमिश्नर जीएसटी अलवर

मेवाड़ में श्रद्धा और उत्साह के साथ मनाया गया शीतला सप्तमी पर्व महिलाओं ने पारंपरिक वेशभूषा में शीतला माता की पूजा कर परिवार के स्वास्थ्य की कामना की

बढ़ता राजस्थान

राजसमंद(सुरेश बागोरा)। होली जलने के सातवें दिन मेवाड़ क्षेत्र में परंपरागत रूप से शीतला सप्तमी का पर्व श्रद्धा और उत्साह के साथ मनाया जा रहा है। इस अवसर पर महिलाएं पारंपरिक वेशभूषा में सज-संवरकर सुबह से ही शीतला माता मंदिरों में दर्शन और पूजा के लिए पहुंचीं। काकरोली के विभिन्न शीतला माता मंदिरों में सुबह से ही पूजा-अर्चना का क्रम चलता रहा। महिलाओं ने काराबद्ध तरीके से शीतला माता थानक पर पूजा की और एक दिन पहले बनाए गए दही एवं टंडे पकवानों का भोग अर्पित किया। इसके साथ ही अपनी संतान और परिवार के उत्तम स्वास्थ्य तथा सुख-समृद्धि की कामना की।मान्यता के अनुसार शीतला माता की पूजा करने से त्वचा संबंधी बीमारियों से बचाव होता है। वहीं चिकित्सा विज्ञान में भी माना जाता है कि



मौसम परिवर्तन के दौरान त्वचा रोगों की संभावना बढ़ जाती है, ऐसे में टंडी तासीर वाले भोजन और इस व्रत को लाभकारी माना जाता है।धार्मिक कथाओं में भी माता शीतला के जीवन से जुड़ी घटनाओं का उल्लेख मिलता है, जिसके चलते यह पर्व विशेष आस्था के साथ मनाया जाता है।परंपरा के अनुसार दोपहर बाद क्षेत्र में पानी और रंगों से होली खेलने का सिलसिला भी शुरू होगा, जिसमें लोग उत्साहपूर्वक भाग लेंगे।

नारायणपुर में 21 मार्च को विशाल रोजगार शिविर का आयोजन

बढ़ता राजस्थान

बानसूर(धीरज मोर्य)। कोटपुतली-बहरोड़ जिले के उपखण्ड नारायणपुर में राज्य सरकार के निर्देशानुसार जिला उद्योग एवं वाणिज्य केंद्र तथा कौशल नियोजन एवं उद्यमिता विभाग, कोटपुतली-बहरोड़ के संयुक्त तत्वावधान में 21 मार्च 2026, शनिवार को एक दिवसीय विशाल रोजगार शिविर (जाँव फेयर) का आयोजन किया जाएगा। यह शिविर नारायणपुर स्थित नगरपालिका परिसर के रामलीला मंच पर प्रातः 10 बजे से सायं 4 बजे तक आयोजित होगा। जिला उद्योग एवं वाणिज्य केंद्र के महाप्रबंधक भंवर लाल ने बताया कि शिविर में क्षेत्रीय विधायक देवीसिंह शेखावत मुख्य अतिथि के रूप में उपस्थित रहेंगे और चर्चित युवाओं को मौके पर ही नियुक्ति पत्र प्रदान करेंगे। उन्होंने बताया कि शिविर में ओफिको पावर लिमिटेड, नौमराना द्वारा आईटीआई उतीर्ण युवाओं के लिए 100 ऑप्टिस पद, ए.जी. इंडस्ट्रीज, बावल द्वारा आईटीआई उतीर्ण युवाओं के लिए 100 एचटीजी पद, फिल्लपकार्ट, बिलासपुर द्वारा 10वीं एवं 12वीं उतीर्ण युवाओं के लिए 200 हेल्पर पद, मार्शति सुजुकी, रोहतक/गुरुग्राम द्वारा आईटीआई उतीर्ण युवाओं के लिए 100 ऑपरटर पद तथा भारतीय जीवन बीमा निगम (एलआईसी) द्वारा 12वीं एवं स्नातक उतीर्ण युवाओं के लिए 50 बीमा साथी पदों पर भर्ती की जाएगी।

वन विभाग-राजस्व टीम की संयुक्त कार्रवाई 30 बीघा वनभूमि हुई अतिक्रमण मुक्त

बढ़ता राजस्थान

जैसलमेर (रंजन दवे)। वन विभाग एवं राजस्व विभाग की संयुक्त कार्रवाई में जैसलमेर जिले के वनखण्ड कराहजोड़ क्षेत्र में 30 बीघा वनभूमि को अतिक्रमण से मुक्त कराया गया। यह कार्रवाई वन विभाग द्वारा सीमाज्ञान के दौरान अतिक्रमण पाए जाने के बाद नियमानुसार की गई। उप वन संरक्षक, जैसलमेर कुमार शुभम ने बताया कि वनखण्ड कराहजोड़ के तहत ग्राम हमीरा क्षेत्र में वनभूमि का सीमाज्ञान तहसीलदार (भू.अ.) जैसलमेर एवं वन विभाग की संयुक्त टीम द्वारा



किया गया। सीमाज्ञान के दौरान 30 बीघा वनभूमि पर अतिक्रमण पाया गया। इस पर तत्काल कार्रवाई करते हुए क्षेत्रीय वन अधिकारी, जैसलमेर को अतिक्रमण हटाने के निर्देश दिए गए।जैसलमेर की

सेना के ट्रक और कैंपर में टक्कर, चालक की स्थिति गंभीर

बढ़ता राजस्थान

जैसलमेर (नि.स.)। राजस्थान की जैसलमेर से गुजरने वाले राष्ट्रीय राजमार्ग 11 पर सेना के एक ट्रक और बोलरो कैंपर के बीच में जोरदार टक्कर हुई, जिसमें की बोलरो चालक बुरी तरीके से घायल हुआ है। घायल को उपचार के लिए जैसलमेर भर्ती कराया गया है जहां उसकी स्थिति नाजुक है, उपर घटना को लेकर सेना के अधिकारियों ने भी अपने स्तर पर घटना की जानकारी जुटाई है। वहीं स्थानीय थाना पुलिस ने अपने स्तर पर कार्रवाई प्रारंभ की है। जानकारी अनुसार जैसलमेर के लाठी थाना क्षेत्र के धोलिया गांव समीप भारतीय सेना के एक ट्रक और बोलरो कैंपर के बीच हुई आमने-सामने की जबरदस्त भिड़ंत में बोलरो चालक गंभीर रूप से घायल हो गया।

आईआईटी जोधपुर के शोधकर्ताओं ने विकसित की 'इलेक्ट्रॉनिक नोज', सांस की जांच से नई तकनीक करेंगी बीमारी की पहचान

बढ़ता राजस्थान

जोधपुर (रंजन दवे)। भारतीय प्रौद्योगिकी संस्थान के वैज्ञानिक उन्नत संसेर तकनीकों की मदद से ऐसी 'इलेक्ट्रॉनिक नोज' प्रणाली विकसित कर रहे हैं, जो मानव सांस का विश्लेषण कर विभिन्न रोगों के शुरुआती संकेतों की पहचान कर सकेगी, जिससे कि भविष्य में केवल एक साधारण सांस परीक्षण के माध्यम से शरीर में संभावित बीमारियों का पता लगाया जा सकेगा। शोधकर्ताओं अनुसार कुलों और सूअरों जैसे जानवरों में गंध पहचानने की अद्भुत क्षमता होती है, जिसका उपयोग विस्फोटकों या गैसों का पता लगाने में किया जाता है। इसी जैविक प्रणाली से प्रेरणा लेते हुए वैज्ञानिक इलेक्ट्रॉनिक नोज विकसित कर रहे हैं, जो उन्नत संसेर और कृत्रिम बुद्धिमत्ता की



सहायता से मानव प्राण प्रणाली की तरह कार्य कर सकेगी। यह शोध कार्य संस्थान के विद्युत अभियांत्रिकी विभाग में एसोसिएट प्रोफेसर डॉ. साक्षी धनकर के नेतृत्व में किया जा रहा है। शोध टीम माइक्रो इलेक्ट्रो मैकेनिकल सिस्टम्स और नैनो- संसेर आधारित तकनीकों का उपयोग कर मानव सांस में मौजूद वाष्पशील कार्बनिक यौगिकों का विश्लेषण करने की प्रणाली विकसित रही है। डॉ. साक्षी धनकर ने बताया कि प्रकृति पहले ही यह दिखा चुकी है कि सूंघने की क्षमता कितनी प्रभावी हो सकती है। माइक्रो- स्तरीय इंजीनियरिंग और

बुद्धिमान डेटा विश्लेषण के माध्यम से इस क्षमता की नकल कर इसे और अधिक उपयोगी बनाया जा रहा है। परंपरागत गैस विश्लेषण तकनीक जैसे गैस क्रोमैटोग्राफी प्रयोगशालाओं में गैसों को अलग कर उनका विश्लेषण करने के लिए व्यापक रूप से उपयोग की जाती है, लेकिन इन प्रणालियों का आकार बड़ा और जटिल होता है। इस चुनौती को दूर करने के लिए आईआईटी जोधपुर की टीम ने एमईएमएस आधारित माइक्रो- गैस क्रोमैटोग्राफी (माइक्रो- ब्रष्ट) कॉलम विकसित किए हैं, जिन्हें सिलिकॉन चिप्स और पॉलिमर सबस्ट्रेट पर तैयार किया गया है। ये सूक्ष्म चैनल सांस में मौजूद एथेनॉल, एसीटोन और मेथनॉल जैसी गैसों को अलग कर उनकी मात्रा का पता लगाने में सक्षम हैं।

जोशी बने करणी माता मेला कमेटी के संयोजक



बढ़ता राजस्थान

अलवर (का.स.)।बाला किला करणी माता व्यवस्था समिति की बैठक लव कुश मैरिज होम में हुई जहां पर मेला कमेटी के संयोजक पद पर पुनः राजेश जोशी को मेला कमेटी का संयोजक बनाया साथ ही कार्यकारिणी का गठन किया गया कार्यकारिणी में संरक्षक पद पर गोरधन लाल खेमानी,भागीरथ लाल मीणा,अजय अग्रवाल,अध्यक्ष रामबाबू शर्मा सचिव प्रमोद शर्मा मीडिया प्रभारी लक्ष्मी नारायण लक्ष्य, प्रकाश बेनीवाल, प्रेम भारद्वाज,विधि सचिव विष्णु कुमार शर्मा संपादन मंत्री मुरारी पारशर वरिष्ठ उपाध्यक्ष सुरेश अक्वथी, उपाध्यक्ष भारत भूषण शर्मा महेश मुद्गल, विजय भारद्वाज, देवराज शर्मा,पूर्ण खंडेलवाल कोषाध्यक्ष राजेश जोशी कोषाध्यक्ष नरेश चौधरी, मंत्री पद पर दीप सिंह शेखावत सुरेश धारेलवाल, नंदकिशोर,सुनील जायसवाल, कार्यकारिणी सदस्य कैलाश तायल शिवलाल शर्मा,मुरारी लाल शर्मा महेश गौड़, नितिन गौड़ को सर्वसम्मति से बनाया गया।

13 मार्च को पीएम मोदी पीएम-किसान योजना की 22वीं किस्त करेंगे जारी

9.32 करोड़ से अधिक किसान परिवारों को होगा लाभ



बढ़ता राजस्थान

नई दिल्ली (एजेंसी)। पीएम मोदी 13 मार्च 2026 को गुवाहाटी (असम) से प्रधानमंत्री किसान सम्मान निधि (पीएम-किसान) योजना की 22वीं किस्त जारी करेंगे। इसके तहत देश के 9.32 करोड़ से अधिक किसान परिवारों के बैंक खातों में सीधे 18,640 करोड़ रुपये से अधिक की राशि डीबीटी के माध्यम से ट्रांसफर की जाएगी। केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने यह जानकारी देते हुए इसे पीएम मोदी के नेतृत्व में किसानों के प्रति केंद्र सरकार की अटूट प्रतिबद्धता और 'अन्नदाता सम्मान' की संकल्पबद्ध पहल बताया।

22वीं किस्त के साथ ही कुल हस्तांतरित राशि 4.27 लाख करोड़ रुपये से अधिक हो जाएगी

केंद्रीय कृषि मंत्री शिवराज सिंह चौहान ने बताया कि पीएम मोदी के नेतृत्व में फरवरी 2019 में योजना शुरू होने के बाद से अब तक पीएम-किसान के अंतर्गत पात्र किसान परिवारों के खातों में 4.09 लाख करोड़ रुपये से अधिक की राशि सीधे भेजी जा चुकी है और 22वीं किस्त जारी होने के साथ ही कुल हस्तांतरित राशि 4.27 लाख करोड़ रुपये से अधिक हो जाएगी। उन्होंने कहा कि पीएम मोदी ने पहली बार छठे और सीमांत किसानों को सीधे आय समर्थन देकर कृषि क्षेत्र में एक ऐतिहासिक और स्थायी परिवर्तन की नींव रखी है। केंद्रीय मंत्री चौहान ने बताया कि पीएम-किसान योजना के तहत हर पात्र किसान परिवार को साल में 6,000 रुपये की वित्तीय सहायता तीन समान किस्तों में दी जाती है और यह राशि पूरी तरह डायरेक्ट बेंचमार्क ट्रांसफर के माध्यम से किसानों के बैंक खातों में सीधे पहुंचती है।

तमिलनाडु में 'अम्मा का सुशासन' वापस लाएगा एनडीए : केंद्रीय मंत्री पीयूष गोयल



बढ़ता राजस्थान

नई दिल्ली (एजेंसी)। केंद्रीय मंत्री पीयूष गोयल ने बुधवार को कहा कि राष्ट्रीय जनतांत्रिक गठबंधन (एनडीए) तमिलनाडु में पूर्व मुख्यमंत्री के. जयललिता के दौर जैसा शासन फिर से स्थापित करेगा। उन्होंने मुख्यमंत्री एमके स्टालिन के नेतृत्व वाली सरकार की कड़ी आलोचना करते हुए कहा कि राज्य की जनता अब बदलाव चाहती है। आज तिरुचिरापल्ली में आयोजित एक प्रेस कॉन्फ्रेंस के संबोधित करते हुए पीयूष गोयल (जो तमिलनाडु में भारतीय जनता पार्टी के चुनाव प्रभारी भी हैं) ने कहा कि राज्य के लोग बेहतर और पारदर्शी शासन की तलाश में हैं। उन्होंने आरोप लगाया कि सत्तारूढ़ द्रविड़ मुनेत्र कघम (डीएमके) की सरकार भ्रष्टाचार से घिरी हुई है और जनता अब इससे निराश हो चुकी है। पीयूष गोयल ने कहा कि स्टालिन सरकार कई अहम प्रशासनिक मुद्दों को हल करने में असफल रही है और राज्य में विभाजनकारी राजनीति को बढ़ावा दे रही है।

पीयूष गोयल ने तमिलनाडु के उपमुख्यमंत्री उधयनिधि स्टालिन पर भी निशाना साधा। उन्होंने दावा किया कि उधयनिधि का नेतृत्व खुद डीएमके के भीतर भी व्यापक रूप से स्वीकार नहीं किया जा रहा है। केंद्रीय मंत्री ने कहा, तमिलनाडु की जनता चाहती है कि राष्ट्रीय स्तर पर प्रधानमंत्री नरेंद्र मोदी के नेतृत्व में एनडीए और राज्य स्तर पर एडभादी के. पलानीस्वामी के नेतृत्व में सरकार बने। उन्होंने विश्वास जताया कि आने वाले विधानसभा चुनावों में एनडीए पलानीस्वामी के नेतृत्व में तमिलनाडु में सरकार बनाएगा।

पीयूष गोयल ने यह भी दावा किया कि मौजूदा प्रशासन के भीतर जिस तरह की 'एंटी-तमिल मानसिकता' दिखाई दे रही है, उससे राज्य के लोग नाराज हैं। उनके मुताबिक, मतदाता अब स्थिर और विकासोन्मुख शासन देने में सक्षम विकल्प के रूप में एनडीए की ओर देख रहे हैं।

जयपुर में जल्द शुरू होगा डे-नाइट बस टूर पर्यटकों को दिन-रात घुमाने की तैयारी; दीया कुमारी ने समीक्षा बैठक में दिए निर्देश



बढ़ता राजस्थान

जयपुर। राजस्थान में पर्यटन को नया आयाम देने की दिशा में जल्द ही जयपुर में डे और नाइट बस टूर शुरू किया जाएगा। इस व्यवस्था के तहत पर्यटक दिन और रात दोनों समय शहर के प्रमुख पर्यटन स्थलों का भ्रमण कर सकेंगे। उप मुख्यमंत्री एवं पर्यटन, कला-साहित्य, संस्कृति और पुरातत्व मंत्री दीया कुमारी ने पर्यटन विभाग को निजी सहभागिता के साथ इस योजना की कार्य योजना तैयार करने के निर्देश दिए हैं। पर्यटन भवन में बुधवार को आयोजित समीक्षा बैठक में दीया कुमारी ने कहा कि ऐसी लगजरी बसों का संचालन किया जाए, जो राजस्थान के पर्यटन स्थलों के आकर्षक चित्रों से सुसज्जित हों और पर्यटकों को एक बेहतर अनुभव प्रदान करें।

बैठक में आंका सिंह लाखावत, आंतरिक मुख्य सचिव प्रवीण गुप्ता सहित पर्यटन, कला-साहित्य एवं संस्कृति तथा पुरातत्व विभाग के वरिष्ठ अधिकारी मौजूद रहें। बैठक में विभाग से संबंधित विभिन्न योजनाओं, परियोजनाओं और बजट घोषणाओं के क्रियान्वयन की विस्तृत समीक्षा की गई।

लंबित बजट घोषणाओं के त्वरित क्रियान्वयन के निर्देश-उप मुख्यमंत्री दीया कुमारी ने वित्तीय वर्ष 2024-25 और 2025-26 की लंबित बजट घोषणाओं को जल्द पूरा करने और वर्ष 2026-27 की घोषणाओं के लिए समय सीमा तय कर कार्य करने के निर्देश दिए। उन्होंने कहा कि संबंधित एजेंसियों के साथ समन्वय कर डीपीआर और लागत प्रस्ताव तैयार कर जल्द कार्य शुरू किया जाए।

रूस से 3 करोड़ बैरल कच्चा तेल खरीदेगा भारत

रिलायंस-आईओसी ने बुकिंग की, ईरान जंग के बीच सप्लाई बंद होने के बाद फैसला

बढ़ता राजस्थान

नई दिल्ली (एजेंसी)। ईरान-इजराइल में जारी जंग के बीच स्ट्रेट ऑफ होर्मुज रूट बंद हो गया है। ऐसे में कच्चे तेल की सप्लाई बंद होने के बाद भारत करीब 3 करोड़ बैरल कच्चा तेल रूस से खरीदेगा। यह दावा ब्रूमबर्ग की रिपोर्ट में किया गया है। रिपोर्ट में बताया कि इंडियन ऑयल कॉर्पोरेशन (आईओसी) और रिलायंस इंडस्ट्रीज जैसी कंपनियों ने रूस से तेल के एग्रीमेंट किए हैं। हाल ही में अमेरिका ने समुद्र में फंसे रूसी तेल के शिपमेंट्स खरीदने के लिए भारत को 30 दिन (3 अप्रैल तक) की छूट देने का दावा किया था। हालांकि, इस पर भारतीय अधिकारी कह चुके हैं कि भारत तेल खरीदने के लिए किसी भी देश की इजाजत पर निर्भर नहीं है।

एशियाई समुद्री सीमा में फंसा तेल खरीदा-रिपोर्ट के अनुसार, अमेरिका और इजरायल के ईरान पर हमलों के बाद स्ट्रेट ऑफ होर्मुज के जरिए होने वाली तेल की सप्लाई प्रभावित हुई है। ऐसे में भारतीय रिफाइनर्स ने उन रूसी जहाजों को सुरक्षित किया है जो पहले से ही एशियाई समुद्र में मौजूद थे, लेकिन उन्हें खरीदार नहीं मिल रहे थे। ट्रेडर्स का कहना है कि इंडियन ऑयल ने करीब 1 करोड़ बैरल और रिलायंस ने भी कम से कम 1 करोड़ बैरल तेल खरीदा है। बाकी बचा हुआ तेल अन्य भारतीय रिफाइनिंग कंपनियों ने लिया है।



रास्ते में ही जहाजों ने भारत की ओर मोड़ा रुख-शिपिंग डेटा से पता चला है कि रूसी जहाज मायलो और सारा जैसे कई बड़े तेल टैंकर, जो पहले सिंगापुर की ओर जा रहे थे, उन्होंने अब भारत के बंदरगाहों की तरफ अपना रास्ता मोड़ लिया है। अमेरिकी छूट मिलने के तुरंत बाद इन जहाजों के डेस्टिनेशन बदल दिए गए। रूस ने इस बार यूराल्स, ईएसपीओ और वक्रा-डे जैसे ग्रेड का तेल ऑफर किया है।

सऊदी और इराक से घटाकर फिर रूस पर फोकस-पिछले कुछ महीनों में भारत ने रूस से तेल की खरीद कम कर दी थी और इसकी जगह सऊदी अरब और इराक से ज्यादा तेल लेना शुरू किया था। आंकड़ों के मुताबिक, फरवरी में रूस से आयात घटकर 10.6 लाख बैरल प्रति दिन रह गया था, जो कि 2024 के मध्य में 20 लाख बैरल प्रति दिन से ज्यादा था। अब मिडिल ईस्ट संकट की वजह से एक बार फिर भारत ने रूस की तरफ रुख किया है।

जयपुर-मुंबई की फ्लाइट 3 घंटे लेट दुबई जाने वाली दो फ्लाइट्स कैसिल; जयपुर एयरपोर्ट पर परेशान हुए पैसेंजर्स

बढ़ता राजस्थान

जयपुर। जयपुर एयरपोर्ट से यात्रा करने वाले यात्रियों को देर रात काफी परेशानी हुई। जयपुर से मुंबई जाने वाली एक फ्लाइट 3 घंटे की देरी से उड़ान भरी, जिसके कारण यात्रियों को इंतजार करना पड़ा। जबकि दुबई जाने वाली 2 अन्य फ्लाइट्स भी रद्द रहीं।

जयपुर एयरपोर्ट सुर्जों के मुताबिक- जयपुर से मुंबई के लिए जाने वाली स्पाइस जेट की फ्लाइट संख्या स्न-251 जयपुर से रात करीब 1.25 बजे उड़ान भरती है, लेकिन ये विमान 3 घंटे की देरी से सुबह 4.25 बजे रवाना हुई। इसी तरह जयपुर से दुबई जाने वाली एयर इंडिया की फ्लाइट संख्या IX-195 जो सुबह 8.45 बजे रवाना होती है वह रद्द रही। इसके अलावा स्पाइस जेट

गाय के संरक्षण के लिए सरकार लागूगी नई गोसेवा नीति

हर तहसील में बनेगी मॉडल गोशाला, गायों की डेयरी पर सब्सिडी संभव

जयपुर। राजस्थान सरकार गायों के संरक्षण के लिए नई गोसेवा नीति 2026 लाने की तैयारी कर रही है। नई काउ शेल्टर पॉलिसी के ड्राफ्ट पर काम चल रहा है। एनिलम हर्बैन्डी डिपार्टमेंट ने पॉलिसी की तैयारी शुरू कर दी है। इसमें राज्य के काउ शेल्टर, गाय पालने वाले किसानों और डेयरी इंडस्ट्री से जुड़े लोगों के सुझाव शामिल होंगे। नई गोसेवा नीति में प्रदेश में गायों के संरक्षण के लिए गोशालाओं का अनुदान बढ़ाने के साथ-साथ उन्हें आत्मनिर्भर बनाने के लिए अलग से परियोजनाएं बनाने का प्रावधान होगा।

सहायक अभियंता मर्ती परीक्षा में नकल करवाने वाला गिरफ्तार

उम्री कैडिडेट को प्रश्न-पत्र सौंप करके दिया था; राजस्थान समेत कई राज्यों में भी कर चुके ऐसा

बढ़ता राजस्थान

जयपुर। आरपीएससी की सहायक अभियंता (सिविल) भर्ती परीक्षा में हाईटेक तरीके से नकल कराने के मामले में एसओजी ने उम्री कैडिडेट की मदद करने वाले आरोपी को भी गिरफ्तार कर लिया है। ये आरोपी एजाम सेंटर से डीमो कैडिडेट की ओर से भेजे गए प्रश्न-पत्र की फोटो लेकर सॉल्वर से हल करवाकर उसे जवाब पहुंचाया था। ये पूरा काम ब्लूटूथ डिवाइस के जरिए करते थे। जांच में सामने आया कि दोनों आरोपियों ने उत्तरप्रदेश, कर्नाटक, झारखंड, पंजाब, त्रिपुरा और दिल्ली सहित कई राज्यों में आयोजित अलग-अलग प्रतियोगी परीक्षाओं में भी इसी तरह स्मार्ट वांच और ब्लूटूथ डिवाइस के जरिए नकल करवाई है। एसओजी के एडीजी पुलिस विशाल बंसल ने बताया कि राजस्थान लोक सेवा आयोग की ओर से 21 मई 2023 को आयोजित सहायक अभियंता (सिविल) प्रतियोगी परीक्षा-2022 में अनियमितता सामने आई थी।

बढ़ता राजस्थान

नागौर। कांग्रेस के प्रदेशाध्यक्ष गोविंद सिंह डोटासरा का कहना है- दिल्ली से इंटेलेजींस ब्यूरो(आईबी) की रिपोर्ट है कि आगामी पंचायती राज चुनावों में भाजपा का सूपड़ा साफ होने वाला है। गांव में बैठे लोग पृष्ठ रहे हैं कि सरकार ने हमारे लिए क्या किया सरकार की नीयत खराब है। जानबूझकर ओबीसी आयोग से कहा गया है कि हमने आपको बनाया है, आप रिपोर्ट मत देना। जबकि मैं खुद 7 दिन में पूरा सर्वे करके दे सकता हूं। पंचायतवार, पंचायत समिति वार और जिला वार सर्वे करके दे सकता हूं। लेकिन सरकार पंचायती राज के चुनाव नहीं करवाना चाहती है। हम जरूरत पड़ने पर सुप्रीम कोर्ट भी जाएंगे और चुनाव करवाएंगे।

गैस सिलेंडर की किल्लत को लेकर कल से आंदोलन

डोटासरा बुधवार को नागौर में थे। यहां जिला कांग्रेस ऑफिस में उन्होंने मीडिया से भी बातचीत की। उन्होंने कहा- शायदियों का सीजन चल रहा है। लाखों रुपए लगाकर लोग शादी कर रहे हैं, लेकिन उन्हें खाना बनाने के लिए कॉमर्शियल सिलेंडर नहीं मिल रहे हैं। होटलों में सिलेंडर नहीं होने से विदेशी पर्यटकों को परेशानी हो रही है। इन सब बातों की ध्यान में रखते हुए कांग्रेस क्लब(गुरुवार) से प्रदेशव्यापी आंदोलन की शुरुआत करेगी।

भविष्य सुरक्षित करने के लिए जल संरक्षण को जीवन का अभिन्न हिस्सा बनाना होगा : राष्ट्रपति

बढ़ता राजस्थान

नई दिल्ली (एजेंसी)। राष्ट्रपति द्रौपदी मुर्मू ने कहा कि जल संरक्षण हम सभी की सांस्कृतिक जिम्मेदारी है और हमें जल को केवल उपयोग की वस्तु के रूप में नहीं बल्कि आने वाली पीढ़ियों की अमूल्य धरोहर के रूप में देखना चाहिए। उन्होंने कहा कि अपने भविष्य को सुरक्षित करने के लिए जल संरक्षण को जीवन और व्यवहार का अभिन्न हिस्सा बनाना आवश्यक है।

जल महोत्सव 2026 में भाग लेते हुए राष्ट्रपति ने कही यह बात

राष्ट्रपति ने बुधवार को यहां आयोजित जल महोत्सव 2026 में भाग लेते हुए यह बात कही। उन्होंने कहा कि भारत में जल केवल एक बुनियादी सुविधा नहीं है बल्कि यह हमारी संस्कृति, परंपराओं, आजीविका और सामुदायिक जीवन से भी जुड़ा हुआ है।

स्वच्छ पेयजल उपलब्ध कराना केवल सुविधा का विषय नहीं बल्कि समय, स्वास्थ्य और सम्मान से भी जुड़ा

उन्होंने कहा कि लंबे समय तक गांवों में लोगों, विशेषकर महिलाओं और बच्चों को पीने का पानी लाने के लिए दूर-दूर तक जाना पड़ता था। स्वच्छ पेयजल उपलब्ध कराना केवल सुविधा का विषय नहीं था बल्कि समय, स्वास्थ्य और सम्मान से भी जुड़ा था। इन चुनौतियों से निपटने के लिए केंद्र सरकार ने जल जीवन मिशन की शुरुआत की, जिसके माध्यम से अब ग्रामीणों को अपने घरों में स्वच्छ और सुरक्षित पेयजल उपलब्ध हो रहा है। राष्ट्रपति ने कहा कि जब किसी संसाधन की



जिम्मेदारी सरकार के साथ-साथ पूरा समाज मिलकर उठाता है, तब उसका संरक्षण अधिक प्रभावी और स्थायी होता है। जल प्रबंधन और संरक्षण में सामुदायिक स्वामित्व की भूमिका भी बेहद महत्वपूर्ण है। उन्होंने विश्वास व्यक्त किया कि 'जल अपंग दिवस' के तहत जल आपूर्ति ढांचे को ग्राम पंचायतों को सौंपने से सामुदायिक स्वामित्व की भावना और मजबूत होगी।

जल सुरक्षा सुनिश्चित करने में अत्यंत उपयोगी

उन्होंने कहा कि स्वयं सहायता समूह जल परीक्षण, संचालन और रखरखाव जैसे कार्यों में सक्रिय रूप से भाग ले रहे हैं। इन समूहों की प्रतिबद्धता और समर्पण से महिलाओं और समाज के जीवन में सकारात्मक परिवर्तन आए हैं। उन्होंने भरोसा जताया कि स्वयं सहायता समूहों के माध्यम से महिलाओं की क्षमता को उपयोग जल सुरक्षा सुनिश्चित करने में अत्यंत उपयोगी साबित होगा। राष्ट्रपति ने कहा कि जल सुरक्षा को मजबूत करने के लिए बहुआयामी और समन्वित प्रयास आवश्यक हैं। ग्रामीण

ट्रंप ने ईरान को दी चेतावनी, कहा-होर्मुज जलमार्ग में बारूदी सुरंगें बिछाने का प्रयास किया तो सैन्य परिणाम मुगतने होंगे

अमेरिकी राष्ट्रपति डोनाल्ड ट्रंप ने ईरान को कड़ी चेतावनी दी है। उन्होंने कहा है कि अगर ईरान ने होर्मुज जलमार्ग में समुद्री सुरंगें बिछाने को कोशिश की, तो अमेरिका उस पर बड़ी सैन्य कार्रवाई करेगा। इसी बीच, अमेरिकी सेना ने महत्वपूर्ण जहाजरानी मार्ग में बारूदी सुरंगें बिछाने वाली 10 संहिग्ध नौकाओं पर हमला कर उन्हें नष्ट कर दिया, जिससे दुनिया के सबसे महत्वपूर्ण ऊर्जा गलियारों में से एक में तनाव बढ़ गया है।



ट्रंप ने दूरस्थ सोशल मीडिया पर पोस्ट के जरिए चेतावनी जारी करते हुए कहा कि वाशिंगटन फारस की खाड़ी को वैश्विक ऊर्जा बाजारों से जोड़ने वाले संकरे जलमार्ग में किसी भी संभावित बारूदी सुरंग बिछाने के प्रयास पर कड़ी नजर रख रहा है। अगर ईरान ने होर्मुज जलडमरूमध्य में कोई बारूदी सुरंग बिछाई है और हमारे पास इसकी कोई रिपोर्ट नहीं है, तो हम चाहते हैं कि उन्हें तुरंत हटाया जाए।

अमेरिकी राष्ट्रपति ने तेहरान को चेतावनी दी कि ऐसी किसी भी बारूदी सुरंग को न हटाने पर अतृप्तपूर्व सैन्य कार्रवाई की जाएगी। ट्रंप ने यह भी कहा कि अमेरिका रणनीतिक जलमार्ग में बारूदी सुरंग बिछाने के किसी भी प्रयास को रोकने के लिए उन्नत तकनीक और मिसाइल क्षमताओं का उपयोग करने के लिए तैयार है।

ट्रंप ने कहा, मादक पदार्थों के तस्करो के खिलाफ तैनात की गई उन्हीं तकनीकों और मिसाइल क्षमताओं का उपयोग होर्मुज जलडमरूमध्य में बारूदी सुरंग बिछाने का प्रयास करने वाली किसी भी नाव या जहाज को स्थायी रूप से नष्ट करने के लिए कर रहे हैं।

इस चेतावनी के तुरंत बाद, ट्रंप ने लिखा, मुझे यह बताते हुए खुशी हो रही है कि पिछले कुछ घंटों में हमने 10 निष्क्रिय बारूदी सुरंग बिछाने वाली नौकाओं और या जहाजों को निशाना बनाकर पूरी तरह नष्ट कर दिया है। आगे भी कार्रवाई जारी रहेगी।

क्षेत्रों में स्वच्छ भारत मिशन के साथ समन्वय कर ग्रे-वॉटर प्रबंधन को बढ़ावा दिया जा रहा है। साथ ही जल संरक्षण के लिए केंद्रीय भूजल बोर्ड तथा अन्य संस्थाओं के साथ मिलकर कार्य किया जा रहा है।

'कैच द रेन' और 'जल संवय जन भागीदारी' जैसे अभियान वर्षा जल संवयन को बढ़ावा देने में महत्वपूर्ण

उन्होंने कहा कि 'कैच द रेन' और 'जल संवय जन भागीदारी' जैसे अभियान वर्षा जल संवयन को बढ़ावा देने में महत्वपूर्ण भूमिका निभा रहे हैं। इस प्रकार के समन्वित प्रयास देश की जल सुरक्षा सुनिश्चित करेंगे।

'जल महोत्सव' भारत की जल सुरक्षा के लिए जनआंदोलन का बनेगा माध्यम

राष्ट्रपति ने कहा कि युवा पीढ़ी में जल प्रबंधन और संरक्षण के प्रति जागरूकता भविष्य में देश की जल सुरक्षा को मजबूत करेगी। उन्होंने विश्वास जताया कि 'जल महोत्सव' भारत की जल सुरक्षा के लिए जनआंदोलन का माध्यम बनेगा।

रेपिस्ट आसाराम रामलला का दर्शन करने अयोध्या पहुंचा बोला- तीर्थ स्थलों पर जाने से नरक नहीं भोगना पड़ता, इलाज के लिए जमानत पर है

बढ़ता राजस्थान

अयोध्या। रेप केस में सजायापना आसाराम मंगलवार शाम अयोध्या पहुंचा। वह सरपू टट पर घूमा। इस दौरान तमाम लोग उसके सामने हाथ जोड़ते नजर आए। आसाराम ने कहा, भगवान रामलला के दर्शन करूंगा, इसलिए यहां आया हूं।

आसाराम ने कहा, भारत में कई ऐसे तीर्थ स्थान हैं, जहां प्राण त्यागने या जाने मात्र से मनुष्य का कल्याण होता है। शास्त्रों में सात मोक्षदायी स्थान बताए गए हैं। इनमें अयोध्या, मथुरा, माया (हरिद्वार), काशी, कांची, अर्वांतिका और पुरी हैं।

मानव शरीर में जात, कफ और पित्त तीन दोष होते हैं और तीर्थ स्थलों पर जाने से इन दोषों का प्रभाव कम होता है। शास्त्रों में अयोध्या को पहला स्थान है। मथुरा में रहने वाला व्यक्ति चाहे साधु के वेश में रहा हो, लेकिन साधु का दायित्व न निभाया हो, फिर भी वहां मृत्यु होने पर उसे नरक नहीं जाना पड़ता है।